

## तुषार मेहता 3 साल के लिये फिर सॉलिसिटर जनरल नियुक्त

नई दिल्ली, 21 जून। केन्द्र सरकार ने तुषार मेहता को भारत के सॉलिसिटर जनरल के रूप में तीन साल के लिए फिर से नियुक्त करने की मंजूरी दे दी है। यह नियुक्ति 1 जुलाई, 2026 से प्रभावी होगी। यह उनकी तीसरी बार पुनर्नियुक्ति है। इससे पहले दो बार उनका कार्यकाल बढ़ाया जा चुका है।

कार्मिक एवं प्रशिक्षण विभाग (डीओपीटी) द्वारा जारी एक आदेश के

■ यह उनका लगातार तीसरा कार्यकाल है। पहली बार वे 2018 में सॉलिसिटर जनरल बने थे।

अनुसार, कैबिनेट की नियुक्ति समिति (एसीसी) ने देश के दूसरे सर्वोच्च विधि अधिकारी के रूप में तुषार मेहता के पद पर बने रहने के प्रस्ताव को मंजूरी दे दी है। मेहता को, अतिरिक्त सॉलिसिटर जनरल के रूप में सेवा देने के बाद, अक्टूबर 2018 में सॉलिसिटर जनरल नियुक्त किया गया था। केन्द्र सरकार ने बाद में उन्हें 1 जुलाई, 2020 से प्रभावी (शेष अंतिम पृष्ठ पर)

## कतर के प्रयास से अमेरिका -ईरान वार्ता स्विटजरलैंड में शुरू हुई

बुर्गेनस्टॉक (स्विट्जरलैंड), 21 जून। स्विट्जरलैंड के बुर्गेनस्टॉक में अमेरिका और ईरान के बीच महत्वपूर्ण वार्ता का नया दौर शुरू हो गया है। इस बातचीत को पश्चिम एशिया में जारी तनाव को कम करने और क्षेत्रीय स्थिरता की दिशा में महत्वपूर्ण कदम माना जा रहा है। वार्ता प्रक्रिया में कतर की सक्रिय भूमिका सामने आई है, जबकि कुछ रिपोर्टों में अन्य मध्यस्थ देशों के सहयोग का भी उल्लेख किया गया है।

कतर के विदेश मंत्रालय ने उम्मीद जताई है कि यह संवाद दोनों देशों के बीच लंबित मुद्दों पर व्यापक और स्थायी समाधान का मार्ग प्रशस्त कर सकता है। कूटनीतिक हलकों में इस बैठक को लंबे समय से चली आ रही असहमतियों को कम करने के

■ अमेरिकी उपराष्ट्रपति ने कहा कि हाल के कुछ घंटों में समझौते को लेकर अच्छी प्रगति हुई है।

प्रयास के रूप में देखा जा रहा है।

अमेरिकी उपराष्ट्रपति जेडी वेंस ने बातचीत को सकारात्मक बताते हुए कहा कि हाल के घंटों में अच्छी प्रगति हुई है और दोनों पक्ष शांति एवं स्थिरता की दिशा में आगे बढ़ने की इच्छा जता रहे हैं। उन्होंने यह भी कहा कि अमेरिका भविष्य में ऐसे पश्चिम एशिया की कल्पना करता है, जहां सहयोग, आर्थिक विकास और स्थिरता को

प्राथमिकता मिले।

वेंस के अनुसार, अमेरिकी नेतृत्व क्षेत्र में दीर्घकालिक कूटनीतिक समाधान को बढ़ावा देना चाहता है। उन्होंने संकेत दिया कि आने वाले वर्षों में पश्चिम एशिया की राजनीतिक और रणनीतिक परिस्थितियों में महत्वपूर्ण बदलाव देखने को मिल सकते हैं।

इस बीच, अमेरिकी राष्ट्रपति डॉनल्ड ट्रम्प ने सोशल मीडिया पर दिए एक बयान में ईरान के साथ संभावित समझौते और क्षेत्रीय सुरक्षा से जुड़े मुद्दों का उल्लेख किया।

उन्होंने होर्मुज्ज जलडमरूमध्य से जुड़े आर्थिक उपायों पर भी विचार व्यक्त किया, हालांकि वर्तमान युद्धविराम अवधि के दौरान किसी नए शुल्क की संभावना से इनकार किया गया है।

## होर्मुज्ज बंद किया तो ईरान पर हमला करेंगे- ट्रंप

### अमेरिकी राष्ट्रपति ने यह भी कहा कि वे होर्मुज्ज पर कब्जा करके खुद टोल वसूलेंगे

वॉशिंगटन, 21 जून। स्विट्जरलैंड के बुर्गेनस्टॉक में, जहां एक ओर पाकिस्तान और कतर की मध्यस्थता में अमेरिका और ईरान के बीच बातचीत हो रही है, वहीं दूसरी ओर अमेरिकी राष्ट्रपति डॉनल्ड ट्रंप ने ईरान को चेतावनी दे दी है।

ट्रंप ने साफ-साफ कहा कि अगर ईरान ने होर्मुज्ज जलडमरूमध्य को बंद करने की जुरत की, तो उसका अस्तित्व ही संकट में पड़ जाएगा। ट्रंप ने कहा, आप इसे बंद करेंगे तो आपके पास कोई देश नहीं बचेगा। आप अपने देश वापस भी नहीं जा पाएंगे।

राष्ट्रपति ट्रंप ने स्पष्ट किया कि जरूरत पड़ने पर अमेरिका इस रणनीतिक जलमार्ग पर पूरी तरह नियंत्रण कर सकता है। उन्होंने एक

■ ट्रंप ने कहा कि अमेरिका होर्मुज्ज का रक्षक बन सकता है। बदले में वहाँ से निकलने वाले कुल तेल का 20 प्रतिशत अमेरिका अपने पास रखेगा।

कैबिनेट बैठक के दौरान कहा, अगर हमें जरूरत पड़ेगी, तो हम होर्मुज्ज जलडमरूमध्य पर कब्जा करेंगे। अगर वे कोई समझौता नहीं करते हैं, तो हम खुद वहाँ से गुजरने वाले जहाजों से टोल टैक्स वसूलेंगे। डॉनल्ड ट्रंप का यह बयान ईरान के उस हालिया कदम के बाद आया है, जिसमें उसने इस महत्वपूर्ण समुद्री मार्ग को बंद करने की बात कही थी।

ट्रंप ने अमेरिका की भूमिका को एक नए अंदाज में पेश किया। उन्होंने

कहा कि अमेरिका इस पूरे क्षेत्र की सुरक्षा सुनिश्चित करने के लिए होर्मुज्ज जलडमरूमध्य का गार्डियन एंजेल यानी रक्षक बन सकता है। इसके बदले में अमेरिका वहाँ से निकलने वाले कुल तेल का 20 प्रतिशत हिस्सा अपने पास रखेगा। ट्रंप ने साफ किया कि अगर वैश्विक व्यापार को बाधित करने की कोशिश की गई, तो अमेरिकी सेना चुप नहीं बैठेगी। खाड़ी देशों से तेल की आपूर्ति को सुरक्षित रखना अमेरिका की सर्वोच्च प्राथमिकता है।

## पूर्व मुख्यमंत्री विजयन की पुत्री को ईडी ने फिर समन भेजा

कोलकाता, 21 जून। केरल के पूर्व मुख्यमंत्री पिनराई विजयन की बेटी वीणा टी की मुश्किलें एक बार फिर बढ़ती नजर आ रही हैं। प्रवर्तन निदेशालय (ईडी) ने सीएमआरएल मनी लॉण्डरिंग मामले में वीणा को दोबारा समन जारी

■ गत 17 जून को ईडी ने वीणा टी से 9 घंटे पूछताछ की थी।

कर 29 जून को पूछताछ के लिए पेश होने को कहा है। इससे पहले, ईडी ने 17 जून को उनसे नौ घंटे से अधिक समय तक पूछताछ की थी। अब एजेंसी ने जांच के दौरान मिले नए तथ्यों और साक्ष्यों के आधार पर फिर से उन्हें तलब किया है। इस मामले को लेकर केरल की राजनीति भी गरमा गई है और विपक्ष लगातार राज्य सरकार पर निशाना साध रहा है।

(शेष अंतिम पृष्ठ पर)

## नीट परीक्षा से पूर्व हिसार में छात्रा ने आत्महत्या की

चंडीगढ़, 21 जून। हरियाणा के हिसार में रविवार को नीट परीक्षा से पहले एक छात्रा ने आत्महत्या कर ली। 19 वर्षीय मृतका की पहचान सिमरन के रूप में हुई है, जो मूल रूप से बरवाला क्षेत्र के द. 11 गी खान बहादुर गांव की निवासी थी। हिसार पुलिस को दिए

■ सिमरन ने घर पर रखा कीटनाशक पी लिया था।

बयान में पिता रोहाताश ने बताया कि सिमरन मेडिकल क्षेत्र में करियर बनाना चाहती थी। सिमरन राजस्थान के सीकर में रहकर नीट की तैयारी कर रही थी और वह इससे पहले दो बार नीट परीक्षा दे चुकी थी। पहले प्रयास में वह सफल नहीं हो सकी थी, जबकि दूसरी बार परीक्षा रह गई थी। इसके बावजूद उसने हार नहीं मानी और पूरी मेहनत के साथ दोबारा तैयारी में जुटी हुई थी।

रविवार सुबह सिमरन और उसकी मां शकुंतला घर पर ही थीं। सुबह करीब 10 बजे सिमरन को अचानक तेज उल्टियां होने लगीं। तबीयत बिगड़ने पर परिजन उसे गांव के एक स्थानीय डॉक्टर के पास ले गए, जहां उसे (शेष अंतिम पृष्ठ पर)

## भारत की प्राचीन परम्परा योग, अब दुनिया की जीवनशैली का हिस्सा बन गया है- मोदी

### अंतर्राष्ट्रीय योग दिवस पर प्रधानमंत्री ने कोलकाता के रेड रोड पर योग किया

कोलकाता, 21 जून। कोलकाता के रेड रोड पर 12वें अंतर्राष्ट्रीय योग दिवस के अवसर पर रविवार को भव्य आयोजन किया गया। कार्यक्रम में प्रधानमंत्री नरेन्द्र मोदी ने योगाभ्यास में भाग लिया। उनके साथ पश्चिम बंगाल के मुख्यमंत्री शुभेन्दु अधिकारी, राज्यपाल आरएन रवि, राज्य सरकार के मंत्री, विधानसभा अध्यक्ष रथीन्द्रनाथ बसु, विधायक, छात्र-छात्राएं, खिलाड़ी, योग साधक तथा विभिन्न संगठनों के प्रतिनिधि मौजूद रहे। प्रधानमंत्री के दौरे और योग दिवस के मुख्य आयोजन को लेकर पूरे इलाके में सुरक्षा के कड़े इंतजाम किए गए थे।

प्रधानमंत्री नरेन्द्र मोदी रविवार सुबह रेड रोड पहुंचे और मंच से देशवासियों को अंतर्राष्ट्रीय योग दिवस की शुभकामनाएं दीं। प्रधानमंत्री ने कहा कि योग सभी को जोड़ने का माध्यम है

■ प्रधानमंत्री नरेन्द्र मोदी ने कहा कि योग को केवल एक दिन के कार्यक्रम तक सीमित नहीं रखना चाहिये। इसे रोजमर्रा के जीवन का अभिन्न हिस्सा बनाना चाहिये।

और आज 21 जून दुनिया के सबसे बड़े

पर्वों में परिवर्तित हो चुका है। प्रधानमंत्री ने कहा कि योग भारत की प्राचीन परंपरा होने के बावजूद, अब पूरी दुनिया की जीवनशैली का हिस्सा बन रहा है। उन्होंने कहा कि भारत में हिमालय से हिंद महासागर तक, पूर्वोत्तर और बंगाल से लेकर पश्चिम में सौराष्ट्र तक योग की ऊर्जा दिखाई दे रही है।

उन्होंने पश्चिम बंगाल की आध्यात्मिक और सांस्कृतिक विरासत का उल्लेख करते हुए कहा कि यह श्री अरविंद, स्वामी विवेकानंद और श्री रामकृष्ण परमहंस की भूमि है। प्रधानमंत्री ने कहा कि इस धरती पर योग

दिवस का आयोजन विशेष महत्व रखता है। उन्होंने श्री अरविंद के विचारों का उल्लेख करते हुए कहा कि श्री अरविंद ने अपने पूरे जीवन को योग से जुड़ा बताया था और योग वास्तव में मानव चेतना से जुड़ने का मार्ग है।

प्रधानमंत्री नरेन्द्र मोदी ने कहा कि योग को केवल एक दिन के कार्यक्रम तक सीमित नहीं रखना चाहिए। इसे रोजमर्रा के जीवन का अभिन्न हिस्सा बनाना होगा। उन्होंने कहा कि योग स्वस्थ जीवन जीने में सहायता करता है और मानसिक स्वास्थ्य के साथ शारीरिक स्वास्थ्य को भी बेहतर बनाए (शेष अंतिम पृष्ठ पर)

## लोकसभा से इस्तीफा देने की सोच रहे हैं बारामूला के सांसद इंजीनियर राशिद

### राशिद का मानना है कि वे मतदाताओं की उम्मीदों पर प्रभावी ढंग से खरे नहीं उतर पा रहे हैं

श्रीनगर, 21 जून। जम्मू-कश्मीर की राजनीति से इस वक्त एक बेहद चौकाने वाली और बड़ी खबर सामने आ रही है। बारामूला लोकसभा सीट से रिक्तोंद मत्तों से जीत हासिल करने वाले सांसद इंजीनियर राशिद संसद की सदस्यता से इस्तीफा दे सकते हैं। उनकी पार्टी अनामी इतेहाद पार्टी (एआईपी) ने इस बात के संकेत दिए हैं। इंजीनियर राशिद का मानना है कि जिन लोगों ने उन्हें इतना बड़ा जनादेश देकर जिताया, वे उनके बीच रहकर उनकी उम्मीदों पर प्रभावी ढंग से खरे नहीं उतर पा रहे हैं। इसी वजह से वे पद छोड़ने पर विचार कर रहे हैं।

एआईपी के मुख्य प्रवक्ता इनाम उन नबी की ओर से जारी एक आधिकारिक बयान के मुताबिक, पार्टी

■ अंतिम निर्णय से पहले राशिद की पार्टी एआईपी दो दिन तक बारामूला लोकसभा सीट के 18 विधानसभा क्षेत्रों में ब्लॉक व पंचायत स्तर पर जनता का मूड भांपेगी, उसके बाद राशिद अंतिम निर्णय लेंगे।

की राजनीतिक मामलों की समिति (पीएस) ने इस मुद्दे पर लंबी और गंभीर चर्चा की है। इसके बाद यह तय किया गया है कि बारामूला संसदीय क्षेत्र के सभी 18 विधानसभा क्षेत्रों में जाकर पार्टी पदाधिकारियों और जमीनी कार्यकर्ताओं से बातचीत की जाएगी।

यह पूरी परामर्श प्रक्रिया दो दिनों तक चलेगी। इस दौरान ब्लॉक और पंचायत स्तर के नेता न सिर्फ आपस में चर्चा करेंगे, बल्कि आम जनता और समाज के अलग-अलग वर्गों के बीच

जाकर उनका मूड भी भांपेंगे।

इनाम उन नबी ने कहा कि इस पूरी प्रक्रिया को पूरी तरह निष्पक्ष और दबाव मुक्त रखने के लिए, पार्टी जकरत पड़ने पर अपने कार्यकर्ताओं के बीच सिक्रेट बैलेंट (गुप्त मतदान) भी करा सकती है। इससे कार्यकर्ता बिना किसी झिझक के अपनी असली राय दे सकेंगे कि इंजीनियर राशिद को सांसद पद पर बने रहना चाहिए या इस्तीफा दे देना चाहिए।

पार्टी प्रवक्ता ने साफ किया कि इस पूरी रायशुनी और वोटिंग का जो भी

नतीजा निकलेगा, उससे इंजीनियर राशिद को लिखित में अवगत कराया जाएगा। इसके बाद ही वे कोई अंतिम और ठोस फैसला लेंगे।

राजनीतिक विश्लेषकों का मानना है कि अगर इंजीनियर राशिद इस्तीफा देते हैं, तो कश्मीर की राजनीति में एक बार फिर बड़ा उलटफेर देखने को मिल सकता है।

## भाषण के बीच नारेबाजी पर खड़गे ने नाराजगी जताई

बेंगलुरु, 21 जून। कर्नाटक प्रदेश कांग्रेस कमेटी (केपीसीसी) के नवनियुक्त अध्यक्ष बीके हरिप्रसाद के पदभार ग्रहण समारोह के दौरान कांग्रेस अध्यक्ष मल्लिकार्जुन खड़गे ने कार्यकर्ताओं की नारेबाजी पर कड़ी नाराजगी व्यक्त की। कार्यक्रम के दौरान लगातार नारेबाजी से असंतुष्ट खड़गे ने कुछ कार्यकर्ताओं को फटकार लगाते हुए उन्हें "यूजलेस फेलोज" तक कह दिया।

बेंगलुरु के पैलेस ग्राउंड पर आयोजित समारोह में खड़गे मंच से संबोधित कर रहे थे। इसी दौरान कुछ कार्यकर्ता और मुख्यमंत्री डीके

■ कर्नाटक प्रदेश अध्यक्ष के पदभार ग्रहण कार्यक्रम में मुख्यमंत्री डीके शिवकुमार के समर्थक लगातार नारे लगा रहे थे।

शिवकुमार के समर्थक लगातार "डीकेसी, डीकेसी" के नारे लगा रहे थे। बताया जाता है कि स्वयं डीके शिवकुमार ने भी कार्यकर्ताओं से शांति रहने की अपील की, लेकिन नारेबाजी जारी रही। अपने संबोधन में लगातार बाधा पड़ने से खड़गे ने नाराजगी जताई। खड़गे ने कहा कि यहां इस तरह चिल्लाने से देश आपके हाथ में नहीं आ जाएगा। यूजलेस फेलोज! उन्होंने स्पष्ट किया कि यह किसी एक व्यक्ति का कार्यक्रम नहीं, बल्कि कांग्रेस पार्टी का कार्यक्रम है।

खड़गे ने कहा कि यह पार्टी को एकजुट करने का कार्यक्रम है। केवल एक नेता के नाम के नारे लगाने से क्या (शेष अंतिम पृष्ठ पर)

## क्या इज़रायल का अमेरिका से विलग होकर स्वतंत्र विदेश नीति रखना एक खयाली पुलाव है?

### इज़रायल की सेना के लगभग सभी हथियार अमेरिका की देन हैं। यह ही हाल गोला बारूद का है

-जाल खंडावा-  
-राष्ट्रदूत दिल्ली ब्यूरो-

नई दिल्ली, 21 जून। अमेरिकी उपराष्ट्रपति जे. डी. वेंस की एक तीखी चेतावनी ने यरूशलम और उससे बाहर लंबे समय से उठ रहे एक सवाल को फिर से चर्चा में ला दिया है-इज़रायल अमेरिकी सैन्य समर्थन पर कितना निर्भर है और यदि यह समर्थन कभी कम कर दिया जाए तो क्या वह उससे निपट पाएगा?

वेंस का संदेश इज़रायली मंत्रिमंडल के लिए सीधा था-अपने सबसे करीबी सहयोगी के खिलाफ मत जाइए। उन्होंने चेतावनी देते हुए कहा कि इज़रायल की रक्षा करने वाले अधिकांश हथियार अमेरिका में बनाए और फंड किए गए हैं। उनकी यह टिप्पणी इज़रायली अधिकारियों द्वारा ईरान के साथ यू.एस. की मध्यस्थता वाली अंडरस्टैंडिंग के बाद और यू.एस.- ईरान शांति समझौते के बाद पैदा हुए तनाव के बाद आई। दोनों देशों के बीच तनाव की जड़ उस 14-सूत्रीय अंतरिम समझौते में है, जिस पर वॉशिंगटन ने तेहरान के साथ हस्ताक्षर किए थे। इज़रायल के

प्रधानमंत्री बेंजामिन नेतन्याहू ने तुरंत घोषणा कर दी कि इस समझौते का इज़रायल पर कोई प्रभाव नहीं है। वहीं रक्षा मंत्री इज़रायल कैटज़न ने सेना को निर्देश दिया कि यदि आवश्यकता पड़े तो ईरान के परमाणु ठिकानों पर एकतरफा हमले की योजना तैयार की जाए।

इस दिखावे के बावजूद, वास्तविकता यह है कि रक्षा मामलों में पूर्ण संप्रभुता के बजाय एक दूसरे पर गहरी निर्भरता है। 1948 में स्थापना के बाद से इज़रायल को अमेरिका से 130 अरब डॉलर से अधिक की सैन्य सहायता मिल चुकी है। 2019 से अमेरिका फॉरेन मिलिटरी फायनैंसिंग प्रोग्राम के तहत हर वर्ष लगभग 3.8 अरब डॉलर की सहायता दे रहा है, जो इस योजना के तहत किसी भी देश को दी जाने वाली सबसे बड़ी राशि है।

ध्यान देने योग्य बात यह है कि इज़रायल को इस घन का अधिकांश हिस्सा अमेरिका निर्मित हथियारों और सैन्य उपकरणों पर खर्च करना पड़ता है। इसका अर्थ है कि यह पैसा अंततः अमेरिकी कारखानों और रोजगार में ही वापस चला जाता है।

■ अपने संस्थापन से ही, इज़रायल को अभी तक 130 बिलियन डॉलर की सैन्य सहायता मिली है अमेरिका से।

■ इज़रायल की वायु सेना दुनिया की श्रेष्ठ वायुसेना में गिनी जाती है, पर एफ-15, एफ-16, एफ-35 तथा अपाचे लड़ाकू हवाई जहाज, ब्लैक हॉक्स आदि भी अमेरिकी मूल के हैं। यह ही नहीं, इन आधुनिक विमानों के स्पेयर पार्ट्स भी अमेरिका से आते हैं।

■ इस प्रकार इज़रायल अमेरिका पर आश्रित है, अपनी सेना को "फाइटिंग फिट" रखने के लिए। अगर यह सप्लाई बन्द हो जाये तो इज़रायल की सेना के लिए युद्ध में बने रहना असंभव है।

■ ये हथियार बनाना भी काफी मंहगा ही विकल्प है। इज़रायल ने 1980 के दशक में अपना ही लड़ाकू विमान बनाने का प्रयास किया था, जिसमें उनकी जी. डी. पी. का 20 प्रतिशत हिस्सा खर्च हुआ था, पर फिर यह प्रोजेक्ट अधूरा ही छोड़ना पड़ा था, क्योंकि आगे विमान विकसित करने के लिए धन उपलब्ध नहीं था।

■ इस प्रकार इज़रायल की सामरिक व्यवस्था अमेरिका के साथ गुथी हुई है, जिसका विलग होना केवल कल्पना तक ही सीमित है।

■ साथ ही दोनों देश महसूस करते हैं कि उन्हें एक दूसरे की जरूरत है तथा, इज़रायल के लिए अमेरिका से जुदा विदेश नीति की कल्पना कभी यथार्थ में तब्दील नहीं हो सकती।

ब्राउन विश्वविद्यालय के शोध के अनुसार, 2023 के अंत से 2025 के अंत के बीच इज़रायल को लगभग 21.7 अरब डॉलर की अतिरिक्त आपातकालीन सहायता भी मिली। इसमें

ईरान के साथ हालिया संघर्ष और लेबनान में सैन्य अभियानों की लागत शामिल नहीं है। दुनिया की सबसे सक्षम वायु सेनाओं में गिनी जाने वाली इज़रायल

की वायु शक्ति मूल रूप से अमेरिकी रक्षा उद्योग पर आधारित है। उसके सभी प्रमुख लड़ाकू विमान-एफ-15, एफ-16 और एफ-35 तथा अपाचे हेलीकॉप्टर, ब्लैक हॉक और हवाई



# आबूराज में विश्वस्तरीय सुविधाएं विकसित होंगी : भजनलाल शर्मा

जालोर / आबूरोड / जयपुर, (का.सं.)। मुख्यमंत्री भजनलाल शर्मा ने आबूराज के पर्यटन, आध्यात्मिक एवं पर्यावरणीय विशिष्टताओं के अनुरूप सर्वांगीण विकासका ब्लूप्रिंट तैयार करने के निर्देश दिए। उन्होंने विकास कार्यों को परस्पर समन्वय के साथ समयबद्ध रूप से पूरा करने के साथ ही संपादनीय आयुक्त एवं मुख्य सचिव को निरंतर मॉनिटरिंग के लिए निर्देशित भी किया। मुख्यमंत्री रविवार को आबूराज में आबूपर्वत विकास समिति की बैठक की अध्यक्षता कर रहे थे।

उन्होंने कहा कि आबूराज में शहरी विकास, सड़क, पार्किंग, आवागमन के लिए विश्वस्तरीय सुविधाएं विकसित की जाएं, ताकि अधिक से अधिक पर्यटकों का आगमन हो। उन्होंने अधिकारियों को नक्की झील के सौंदर्यकरण, प्रकाश व्यवस्था, रंग रोगन, सीढ़ियों की मरम्मत, सीवेज सहित विभिन्न विकास कार्यों के संबंध में विशेष रूप से निर्देशित किया।

उन्होंने कहा कि आबूराज ऋषि-मुनियों की भूमि रही है। यहां धार्मिक पर्यटन को नई गति प्रदान करने के लिए मंदिरों का सूचीकरण किया जाए। मुख्यमंत्री ने आबूराज को क्लोन एवं ग्रीन सिटी के रूप में विकसित करने पर विशेष जोर देते हुए इसे स्वच्छता युक्त एवं अतिक्रमण मुक्त बनाए रखने के संबंध में निर्देश प्रदान किए। उन्होंने कहा कि आबूराज की सांस्कृतिक एवं पर्यावरणीय विशिष्टता को संरक्षित रखते हुए टोकेन कार्य में ऑनलाइन प्रणाली को पूर्ण पारदर्शिता के साथ लागू किया जाए और निर्माण सामग्री के आवागमन पर निगरानी रखी जाए।

बैठक में पंचायतीराज राज्य मंत्री ओटाराम देवासी, उद्योग एवं वाणिज्य



मुख्यमंत्री की अध्यक्षता में आबूपर्वत विकास समिति की बैठक हुई।

फोटो-राष्ट्रदूत

राज्य मंत्री केके विश्नेई, सांसद मदन राठीड़, लुंबाराम चौधरी, विधायक समाराम, मुख्य सचिव वी श्रीनिवास, अतिरिक्त मुख्य सचिव, वन एवं पर्यावरण आनंद कुमार, अतिरिक्त मुख्य सचिव, नगरीय विकास आलोक गुप्ता, स्वायत्त शासन विभाग के शासन सचिव रवि जैन, पर्यटन विभाग की शासन सचिव शुचि त्यागी सहित अन्य जनप्रतिनिधि एवं अधिकारीगण उपस्थित रहे। वहीं, संबंधित मंत्रागण एवं विभागीय अधिकारी वीसी के माध्यम से जुड़े।

वहीं मुख्यमंत्री ने शनिवार को सिरोंही के आबूराज में 74 करोड़ रुपये से अधिक के 41 विकास कार्यों की शिलान्यास एवं लोकार्पण किया। भवन्याद सभा एवं संत समाम को संबोधित किया। मुख्यमंत्री भजनलाल

शर्मा ने कहा कि प्रधानमंत्री नरेन्द्र मोदी के नेतृत्व में प्रदेश की डबल इंजन सरकार गुलामी के प्रतीकों को मिटा कर राष्ट्र का आत्मविश्वास एवं स्वाभिमान लौटाने का काम कर रही है।

मुख्यमंत्री भजनलाल शर्मा ने सिरोंही जिले में 37 करोड़ 55 लाख रुपये से अधिक लागत के 16 विकास कार्यों का लोकार्पण किया। इनमें शिवगंज पुलिस थाने का प्रशासनिक भवन, मनोरा, जामोतरा, नारादरा, खेजडिया एवं कानाकोलर के उप स्वास्थ्य केंद्र, सांतपुर, बसंतगढ़, झांठीली एवं जोरावल के अटल प्रगति पथ, वलदरा से कुमा तक मिसिंग लिंक सड़क तथा सिरोंही का राजकीय अल्पसंख्यक बालक छात्रावास भवन प्रमुख हैं। इसके साथ ही मुख्यमंत्री ने 36 करोड़ 55 लाख रुपये से अधिक

लागत के 25 विकास कार्यों का शिलान्यास किया।

इनमें पुलिस लाइन सिरोंही का प्रशासनिक भवन, कामकाजी महिला भवन, माटासन, सनपुर, जोगापुरा नया एवं मुंगथला में नए उप स्वास्थ्य केंद्र, पिंडवाडा एवं शिवगंज बस स्टैंड, नीचलागढ़, मीन तलेटी, गिरवर एवं मोरस के छात्रावासों में अतिरिक्त कक्षा का निर्माण तथा विभिन्न कार्यालय भवनों एवं सड़कों के निर्माण कार्य शामिल हैं।

कार्यक्रम में पंचायतीराज राज्य मंत्री ओटा राम देवासी, उद्योग एवं वाणिज्य राज्य मंत्री के.के. विश्नेई, सांसद मदन राठीड़, सांसद लुम्बाराम चौधरी, विधायक समाराम, महंत प्रतापपुरी सहित बड़ी संख्या में लोग उपस्थित रहे।

## नशा मुक्त मिशन बाढ़ाणा का पोस्टर जारी

■ बाड़मेर जिला प्रशासन की ओर से नशा मुक्त भारत अभियान के तहत मिशन बाढ़ाणा

बाड़मेर, (नि.सं.)। अंतर्राष्ट्रीय योग दिवस के अवसर पर भारत सरकार के निर्देशानुसार बाड़मेर जिला प्रशासन की ओर से नशा मुक्त भारत अभियान के तहत मिशन बाढ़ाणा के पोस्टर का विमोचन किया गया।

इसके तहत मादक पदार्थों के विरुद्ध तीन वर्षीय राष्ट्रव्यापी अभियान चलाया जाएगा।

आदर्श स्टेडियम में प्रभारी सचिव रोहित गुप्ता, पूर्व केन्द्रीय कृषि राज्य मंत्री कैलाश चौधरी, जिला कलेक्टर चिन्मयी गोपाल, पुलिस अधीक्षक चूनाराम जाट, अतिरिक्त जिला कलेक्टर राजेन्द्रसिंह चांदावत, अतिरिक्त पुलिस अधीक्षक नीतेश आर्य, समाजसेवी अनंतराम विश्नेई, दीपक कड़वासरा, रमेशसिंह इंद, देवीलाल कुमावत, मनोहरलाल बंसल, रमेश शर्मा समेत विभिन्न जन प्रतिनिधियों, प्रशासनिक अधिकारियों एवं आमजन की उपस्थिति में योगाभ्यास किया गया।

# फलोदी दुर्ग बना स्वास्थ्य जागरूकता का केंद्र

फलोदी, (नि.सं.)। जिला मुख्यालय पर 12वें अंतर्राष्ट्रीय योग दिवस के अवसर पर रविवार को फलोदी दुर्ग में आरोग्य के जनक भगवान धनवंतरी की पूजा अर्चना के साथ जिला स्तरीय योग कार्यक्रम का आयोजन प्रातः 6 बजे से 8 बजे तक उत्साहपूर्वक आयोजन किया गया।

आमजन, विभिन्न सामाजिक संगठनों के प्रतिनिधियों तथा अधिकारियों-कर्मचारियों ने भाग लेकर योगाभ्यास किया। कार्यक्रम के उपरान्त आरोग्य भारती, जोधपुर प्रांत जिला फलोदी की ओर से आमजन के स्वास्थ्य संवर्धन एवं आयुर्वेद के प्रचार-प्रसार के उद्देश्य से नशा मुक्ति, समाज की शपथ दिलाई गई नशे की कुरीतियों तथा औषधीय पौधों का निःशुल्क वितरण किया गया। इस दौरान लोगों को दैनिक जीवन में योग एवं औषधीय पौधों के महत्व एवं उनके उपयोग की जानकारी भी दी गई। आरोग्य भारती द्वारा फलोदी जिले के आस पास में देवू ब्लॉक के आर्युवेदिक चिकित्सक सुखाराम देवू आयुर्वेद एवं आर्युवेदिक चिकित्सक कमल पालीवाल द्वारा उंटवालिखा आयुर्वेद हॉस्पिटल उंटवालिखा विद्यालय के योग कार्यक्रम आयोजित किया गया। जिला अध्यक्ष आर्युवेदिक चिकित्सक गोविन्द लाल शर्मा ने कहा कि योग और आयुर्वेद भारतीय संस्कृति की अमूल्य धरोहर हैं। नियमित योगाभ्यास एवं औषधीय पौधों के उपयोग से स्वस्थ एवं निरोगी जीवन की परिकल्पना साकार की जा सकती है। कार्यक्रम में जिला अध्यक्ष आर्युवेदिक चिकित्सक गोविन्द लाल शर्मा,

आर्युवेदिक चिकित्सक मुकेश कुमार सुधार शैतान सिंह राजपुरोहित, डॉक्टर प्रेम प्रकाश सुधार, विनोद छंगाणी (प्रचार प्रमुख) अशोक कुमार सोनी लक्ष्मण गोयल, अनिरुद्ध छंगाणी, सहित आरोग्य भारती के अनेक कार्यकर्ता उपस्थित रहे।

फलोदी दुर्ग में जिला स्तरीय कार्यक्रम का ऐतिहासिक आयोजन हुआ। कार्यक्रम में फलोदी विधायक पम्बाराम विश्नेई, प्रभारी सचिव निकाय गोहेन, जिला कलेक्टर अंकित कुमार सिंह, पुलिस अधीक्षक सतनाम सिंह, अतिरिक्त पुलिस अधीक्षक वृजराज सिंह चारण, एसीईओ गौतम चौधरी, उपाध्यक्ष अधिकारी पूजा चौधरी सहित आमजन व जनप्रतिनिधियों ने योगा किया।

दुर्ग में 246 प्रतिभागियों ने योगा किया। इस दौरान जिले के सभी ब्लॉक व ग्राम पंचायत स्तर पर भी योग दिवस मनाया गया। जिले में कुल 1 लाख 21 हजार 415 प्रतिभागियों ने योगा किया। प्रातः 6 से 8 बजे तक आयोजित योग कार्यक्रम में 6.45 से 7 बजे तक प्रधानमंत्री नरेंद्र मोदी का उद्घोषण का लाईव प्रसारण देखा गया। 7 से 7.45 तक आयुष मंत्रालय द्वारा निर्धारित कॉमन योग प्रोटोकॉल अनुसार योगाभ्यास किया गया।

जिला स्तरीय कार्यक्रम में योग गुरु सांवल सिंह बर्रा, योगाचार्य चंपालाल खत्री व लक्ष्मण गोयल द्वारा श्रौत संचालन, स्कंध संचालन, कटी चालन, घुटना संचालन, ताडासन, वृक्षासन, पादहस्तासन, अर्द्ध चक्रासन, त्रिकोणासन, विश्राम आसान, भद्रासन,

वज्ञानसन, अर्द्ध उष्ट्रासन, पूर्ण उष्ट्रासन, पवमुक्तासन, शवासन, कपालभाती, अनुलोम विलोम, स्वासन, प्रामरी का अभ्यास कराते हुए इनसे होने वाले लाभों और सावधानियों के बारे में भी विस्तार से प्रतिभागियों को बताया गया तथा प्रार्थना करवाई गई। योग भी जोट भी कार्यक्रम के तहत जिला निर्वाचन अधिकारी अंकित कुमार सिंह ने आमजन व कर्मिकों को योगाभ्यास उपरान्त मतदाता जागरूकता की शपथ दिलाई।

भारत सरकार के नशा मुक्त अभियान के क्रम में जिला प्रशासन द्वारा मिशन प्रण नशे के विरुद्ध आमजन का युद्ध अभियान के पोस्टर का विमोचन करते हुए अभियान का शुभारंभ किया। साथ ही युवाओं का नशे से दूर रहने व अन्य लोगों को भी नशा छुड़वाने का संकल्प दिलाया गया। कार्यक्रम में आरोग्य भारती द्वारा निःशुल्क औषधीय पौधों का वितरण किया गया।

बाड़मेर संवाददाता के अनुसार : आदर्श स्टेडियम में प्रभारी सचिव रोहित गुप्ता, पूर्व केन्द्रीय कृषि राज्य मंत्री कैलाश चौधरी, जिला कलेक्टर चिन्मयी गोपाल, पुलिस अधीक्षक चूनाराम जाट, अतिरिक्त जिला कलेक्टर राजेन्द्रसिंह चांदावत, अतिरिक्त पुलिस अधीक्षक नीतेश आर्य, समाजसेवी अनंतराम विश्नेई, दीपक कड़वासरा, रमेशसिंह इंद, देवीलाल कुमावत, मनोहरलाल बंसल, रमेश शर्मा समेत विभिन्न जन प्रतिनिधियों, प्रशासनिक अधिकारियों एवं आमजन की उपस्थिति में योगाभ्यास किया गया।

# राष्ट्र में थिएटर की संवेदना व चुनौतियां एक समान : रमेश बोराणा

जोधपुर, (का.सं.)। देश के वरिष्ठ नाट्ययुधर्मा और राजस्थान संगीत नाटक अकादमी के पूर्व अध्यक्ष रमेश बोराणा ने कहा कि पूरे देश में थिएटर की संवेदना और चुनौतियां लगभग एक समान ही हैं। अपने आठ दिवसीय कश्मीर सांस्कृतिक अध्ययन व भ्रमण से लौटने के पत्रकारों से बातचीत करते हुए बोराणा ने कहा कि पूरे देश में थिएटर की संवेदना और चुनौतियां लगभग एक समान ही हैं। धरती पर स्वर्ग का अहसास कराती कश्मीर की वादियों न केवल प्राकृतिक रूप से सुंदर हैं बल्कि यहाँ की कला संस्कृति भी बहुत समृद्ध और आनंद प्रदान करने वाली है।

बोराणा ने कश्मीर के कौशुर फाउंडेशन एवं एकेडमी ऑफ आर्ट्स द्वारा श्रीनगर की कल्चर पैकेज में आयोजित अंतरराज्य सांस्कृतिक आदान प्रदान समारोह के विशेष इंटरैक्शन सत्र को मुख्य वक्ता के रूप में संबोधित करते हुए राजस्थान रंगमंच के विभिन्न स्वरूप, आयामों व कठिनताओं पर विस्तार से कश्मीरी कला जगत को अवगत कराया तथा प्रदेश के

पारंपरिक व लोकनाट्यय शैली की विशेषताओं तथा लोक गायकी व पारंपरिक नृत्य प्रकारों का परिचय कराते हुए कहा कि ये विधाएं जीवन का हिस्सा हैं जो मनुष्य को सहज व सुगम बनाते हैं। राजस्थान के धोरों व कश्मीर के पहाड़ों के प्राकृतिक स्वरूप की कलात्मक व्याख्या करते हुए बताया कि पहाड़ के लोग धीरे बोलते हैं जबकि डेजर्ट के लोगों का ध्वनि लेवल लाउड होता है। आपको सुंदरता प्रकृति ने दी है लेकिन हमने जीवन में रंग अपनी जीवटता से भरें हैं।

प्रमुख रंग निर्देशक मंजूर अहमद मीर की अध्यक्षता में आयोजित सेमिनार में भारतीय रंगमंच में कश्मीर थिएटर के योगदान को रेखांकित करते हुए बोराणा ने कहा कि भारतीय रंगमंच में कश्मीरी नाट्यय धर्मियों का रचनात्मक योगदान महत्वपूर्ण और स्मरणीय है चाहे वो परम्पारिक एवं लोक रंगमंच हो या आधुनिक थिएटर, सार्वकालिक प्रसंगिक और अपनी सौधी महक बिखेरता रहा है आगा हथ कश्मीरी से लेकर सैयद मेहदी हसन, बेताब

■ राजस्थान संगीत नाटक अकादमी के पूर्व अध्यक्ष रमेश बोराणा ने आठ दिवसीय कश्मीर सांस्कृतिक अध्ययन व भ्रमण से जोधपुर लौटने पर पत्रकारों से बातचीत की

देहलवी, सआदत हसन मंटों, अली मोहम्मद लोन, पुष्कर भान, सुभाष, मोती लाल केमू, प्राण किशोर कौल, साजद बख्शी, कृष्ण चंद्र, राजेंद्रसिंह बेदी तथा कश्मीर के पुराने लोक थिएटर में सुलतान भासत और मोहम्मद मुभार भगत जैसे पारंपरिक भांडलोक कलाकारों ने मौखिक परंपरा की ओर-नाट्यय को जिंदा रखा है। वहीं आधुनिक व समकालीन रंगमंच में सर्व एम.के.रैना, बंशीकौल, मुस्ताक काक, अरशद मुस्ताक, मुस्ताक अली अहमद खान, हकीम जावेद, मकन लाल

सराफ, बलवंत ठाकुर, मंजूर अहमद मीर व अन्य प्रमुख हैं।

सम्मेलन सत्र में राजस्थान संगीत नाटक अकादमी की निवर्तमान अध्यक्ष श्रीमती बिनाका मालू ने राज्य की विभिन्न सांस्कृतिक गतिविधियों व योजनाओं से अवगत कराया तथा अपने सांस्कृतिक अनुभव साझा किए। इस महत्वपूर्ण सम्मेलन में राजस्थान कश्मीर कल्चरल एक्सचेंज, कश्मीर में थिएटर की मौजूदा हालत, आर्टिस्टिक सहयोग को बढ़ावा देने, कल्चरल विरासत को बचाने और कश्मीर और बाकी भारत के बीच मजबूत कल्चरल पुल बनाने, कलाकारों के सामने आने वाली चुनौतियों और परफॉर्मिंग आर्ट्स सेक्टर को और अधिक मजबूत करने की जरूरी कोशिशों पर वृहद चर्चा की गयी।

बोराणा ने इस संस्कृति भ्रमण को आह्वानित करने वाला रचनात्मक अंदोलन बताते हुए कहा कि प्रकृति दर्शन के साथ ही स्थानीय संस्कृति और थिएटर को नजदीक से समझने का ये एक महत्वपूर्ण सुअवसर था।

## बाड़मेर में 90 फीसदी परीक्षार्थी ने नीट परीक्षा दी

बाड़मेर, (नि.सं.)। बाड़मेर जिला मुख्यालय पर रविवार को आठ परीक्षा केंद्रों पर नीट की परीक्षा शांतिपूर्ण आयोजित हुई। इसमें 89.95 फीसदी परीक्षार्थी शामिल हुए।

अतिरिक्त जिला कलेक्टर राजेंद्र सिंह चांदावत ने बताया बताया कि नीट परीक्षा में 3475 में से 3126 परीक्षार्थी शामिल हुए। जबकि 349 परीक्षार्थी अनुपस्थित रहे। उन्होंने बताया कि परीक्षा आयोजन को लेकर जिला एवं पुलिस प्रशासन की ओर से माकूल सुरक्षा इंतजाम किए गए। इधर, समस्त परीक्षा केंद्रों का जिला कलेक्टर चिन्मयी गोपाल, पुलिस अधीक्षक चूनाराम जाट, अतिरिक्त जिला कलेक्टर राजेंद्र सिंह चांदावत समेत विभिन्न प्रशासनिक एवं पुलिस अधिकारियों ने जायजा लिया। परीक्षा केंद्रों में बाड़मेर उपखंड अधिकारी यशार्थ शेखर, यूआईटी सचिव विवेक व्यास, सेडवा उपखंड अधिकारी ब्रदी नारायण विश्नेई, गडारोड उपखंड अधिकारी सुरेश कुमार, रामसर उपखंड अधिकारी रामलाल मीणा, चौहटन उपखंड अधिकारी रणछोड़ लाल, बाड़मेर हुकमीचंद, शिव तहसीलदार चतुर सिंह समेत विभिन्न अधिकारियों को परीक्षा केंद्रों पर विशेष तौर से तैनात किया गया। इन अधिकारियों ने बीएसएफ एवं पुलिस जाबो के साथ संबंधित परीक्षा केंद्रों पर पेपर पहुंचाए।

बाड़मेर में रविवार को नीट परीक्षा को लेकर प्रातः 11 बजे से संबंधित परीक्षा केंद्रों पर अर्थियों की लंबी कतारों लग गई। पर्याप्त पुलिस जाबो की तैनाती के साथ कड़ी जांच और बायो मेट्रिक सत्यापन के बाद अभ्यर्थियों को सुबह 11 से दोपहर 1:30 बजे तक प्रवेश दिया गया।

# जालोर शहर के शाह पूंजाजी गेनाजी स्टेडियम में योग किया



मुख्य सचैतक जोगेश्वर गर्ग एवं देवनारायण बोर्ड के अध्यक्ष ओमप्रकाश भडाणा की मौजूदगी में जालोर शहर के शाह पूंजाजी गेनाजी खेल स्टेडियम में योग कार्यक्रम हुआ।

फोटो-राष्ट्रदूत

जालोर, (का.सं.)। जिले में जिला प्रशासन एवं आयुर्वेद विभाग के तत्वावधान में रविवार को 12वें अंतर्राष्ट्रीय योग दिवस का आयोजन किया गया।

इसी क्रम में राजस्थान विधानसभा के मुख्य सचैतक जोगेश्वर गर्ग एवं देवनारायण बोर्ड के अध्यक्ष ओमप्रकाश भडाणा की मौजूदगी में जालोर शहर के शाह पूंजाजी गेनाजी खेल स्टेडियम में किया गया। कार्यक्रम के अवसर पर राजस्थान विधानसभा के मुख्य सचैतक जोगेश्वर गर्ग ने कहा कि देश के यशस्वी प्रधानमंत्री नरेंद्र मोदी के सराहनीय प्रयासों द्वारा भारतीय संस्कृति की अमूल्य धरोहर योग को विश्वभर में महत्वपूर्ण स्थान मिला है एवं वर्तमान

परिदृश्य में योग समग्र स्वास्थ्य एवं मानव कल्याण का प्रभावी माध्यम बन चुका है, उन्होंने इस अवसर पर योग को दैनिक जीवन का हिस्सा बनाने का आह्वान किया। मुख्य अतिथि देवनारायण बोर्ड के अध्यक्ष ओमप्रकाश भडाणा ने कहा कि थीम योगा फॉर हेल्दी एजिंग पर आयोजित किए जा रहे अंतर्राष्ट्रीय योग दिवस के माध्यम से राज्य के नागरिकों को स्वस्थ एवं संतुलित जीवन शैली अपनाने की प्रेरणा मिलेगी एवं योग कार्यक्रम के ध्येय वाक्य करो योग, रहो निरोग को भी चरितार्थ रूप प्राप्त होगा। कार्यक्रम प्रभारी आयुर्वेद विभाग के उपनिदेशक डॉ भवानी सिंह राजपुरोहित ने बताया कि योग प्रतिभागियों को योग प्रशिक्षकों

डॉ अनोता वर्मा, कैलाश कुमार, रिंकू सुथार, याचना वर्मा द्वारा योग के आसन कपालभाती, ववरासन, ताडासन, अनुलोम-विलोम, प्राणायाम, धनुरासन सहित विभिन्न योगासनों का अभ्यास कराया गया। उन्होंने बताया कि जिलेभर में अंतर्राष्ट्रीय योग दिवस के मौके पर कुल 73 हजार 365 नागरिकों ने योगाभ्यास किया।

जिला स्तरीय कार्यक्रम में जिला प्रभारी सचिव अम्बरीश कुमार, जिला कलेक्टर डॉ प्रदीप के. गावंडे, जिला परिषद के मुख्य कार्यकारी अधिकारी नंदकिशोर राजोर, डीएफओ जयदेव सिंह चारण, जनराज राजपुरोहित, महेंद्र मेघवाल, जनप्रतिनिधिगण, अधिकारी-कार्मिक एवं लोग उपस्थित रहे।

# न्यायाधीशों ने योग किया, महत्व बताया



जालोर के न्यायालय परिसर में अंतर्राष्ट्रीय योग दिवस पर न्यायाधीश व अन्य लोगों ने योगा किया।

फोटो-राष्ट्रदूत

जालोर, (का.सं.)। राजस्थान उच्च न्यायालय एवं राज्य विधिक सेवा प्राधिकरण जयपुर के निर्देशानुसार जिला न्यायाधीश बनारालाल जाट के मार्गदर्शन में अंतर्राष्ट्रीय योग दिवस पर रविवार को जिला न्यायालय परिसर में योग कार्यक्रम का आयोजन किया गया।

इस दौरान अपर जिला एवं सेशन न्यायाधीश डॉ संजय कुमार गुप्ता, न्यायिक मजिस्ट्रेट रेखा चौधरी, बार एसोसिएशन के अध्यक्ष खसाराम परिहार, पैनेल अधिवक्ता सरदारखान खोखर, प्रवीण कुमार सहित न्यायालय के कर्मचारियों, जिला विधिक सेवा प्राधिकरण के कर्मचारियों, अधिवक्ता

आदि ने योग किया। योग प्रशिक्षक संदीप जोशी ने विभिन्न योग क्रियाएं कराईं। इस दौरान अपर जिला एवं सेशन न्यायाधीश डॉ संजय कुमार गुप्ता ने कहा कि वर्तमान की भागदौड़ वाले जीवन में व्यक्ति को अपने दैनिक जीवन में योग को अपनाया चाहिए। योग से तनाव कम होता है, मानसिक व शारीरिक स्वास्थ्य अच्छा रहता है। योग से सकारात्मक सोच विकसित होती है। इस दौरान उन्होंने योग के महत्व के बारे में बताते हुए कहा कि प्रतिदिन योग करने से स्वास्थ्य बेहतर रहता है। न्यायिक मजिस्ट्रेट रेखा चौधरी ने योग करने से होने वाले फायदों के बारे में बताया। इस

दौरान बार एसोसिएशन के अध्यक्ष खसाराम परिहार ने योग का महत्व बताया एवं प्रतिदिन योग करने का आ आ किया। सरदार खान खोखर ने भी संबोधित किया और योग के बारे में जानकारी दी। योग प्रशिक्षक संदीप जोशी ने कहा कि योग करने से व्यक्ति में ऊर्जावान बना रहता है। इस दौरान उन्होंने विभिन्न योग क्रियाएं करावते हुए योग करने से होने वाले फायदों के बारे में विस्तार से बताया। इस दौरान लोक अधियोजक ओमप्रकाश व्यास, पैनेल अधिवक्ता डॉ प्रभासिंह सहित न्यायालयों के कर्मचारी, अधिकार मित्र, एलएडीसी स्टाफ आदि मौजूद रहे।

# छप्पन की पहाड़ियों (नाकोडा तीर्थ) के प्राकृतिक सौंदर्य में गुंजा योग का संकल्प

बालोतरा, (नि.सं.)। बालोतरा जिले में 12वें अंतर्राष्ट्रीय योग दिवस रविवार को छप्पन की सूर्यय पहाड़ियों के मध्य स्थित विश्व प्रसिद्ध नाकोडा तीर्थ में आस्था, प्रकृति और स्वास्थ्य के अद्भुत संगम के साथ उत्साहपूर्वक मनाया गया। शांत वातावरण, हरियाली से आच्छादित पहाड़ियों और आध्यात्मिक ऊर्जा से परिपूर्ण नाकोडा धाम में आयोजित जिला स्तरीय कार्यक्रम में हजारों लोगों ने सामूहिक योगाभ्यास कर स्वस्थ जीवन का संकल्प लिया।

कार्यक्रम के मुख्य अतिथि एवं जिले के प्रभारी सचिव हरजीलाल अटल ने उपस्थित जनसमूह को संबोधित करते हुए कहा कि योग भारत की प्राचीन संस्कृति और ऋषि परंपरा की अमूल्य धरोहर है, जिसने आज पूरे विश्व को स्वास्थ्य और मानसिक शांति व आंदोलन का स्वरूप ले चुका है। उन्होंने कहा कि योग केवल शारीरिक व्यायाम नहीं बल्कि शरीर, मन और आत्मा के मध्य संतुलन स्थापित करने की एक समग्र जीवन पद्धति है। वर्तमान

समय में बढ़ती भागदौड़, तनावपूर्ण जीवनशैली और विभिन्न स्वास्थ्य चुनौतियों के बीच योग एक प्रभावी अधिकातरियों ने भी योगाभ्यास कर आमजन को स्वस्थ जीवनशैली अपनाने का संदेश दिया। योग प्रशिक्षकों के निर्देशन में उपस्थित लोगों ने विभिन्न योगासन, प्राणायाम एवं ध्यान की क्रियाओं का अभ्यास किया। प्रकृति की गोद में आयोजित इस सामूहिक योग सत्र के दौरान सकारात्मक ऊर्जा, अनुशासन और आत्मिक शांति का वातावरण देखने को मिला।

कार्यक्रम में बच्चों, युवाओं, महिलाओं, वरिष्ठ नागरिकों, पुलिस कर्मियों, विद्यार्थियों तथा विभिन्न विभागों के अधिकारियों-कर्मचारियों सहित समाज के सभी वर्गों की उल्लेखनीय भागीदारी रही। सभी प्रतिभागियों ने नियमित योग करने तथा दूसरों को भी इसके प्रति प्रेरित करने का संकल्प लिया। कार्यक्रम के सफल आयोजन में जिला प्रशासन, नाकोडा टूरट, नगर

विकास न्यास, रागेश्वरी गैस टर्मिनल एवं विभिन्न विभागों का महत्वपूर्ण योगदान रहा। पुलिस एवं स्वास्थ्य विभाग द्वारा सुरक्षा और प्रार्थमिक चिकित्सा की व्यवस्थाएं सुनिश्चित की गईं, जबकि परिवहन विभाग ने प्रतिभागियों के आवागमन के लिए बसों की समुचित व्यवस्था की। नाकोडा टूरट द्वारा सभी प्रतिभागियों के लिए पोष्टिक अल्पाहार की व्यवस्था भी की गई।

कार्यक्रम के संपन्न होने पर प्रभारी सचिव हरजीलाल अटल, विधायक डॉ. अरुण चौधरी, जिला कलेक्टर सुशील कुमार यादव, अतिरिक्त जिला कलेक्टर भुवनेश्वर सिंह चौहान, अतिरिक्त पुलिस अधीक्षक हरफूल सिंह, अतिरिक्त मुख्य कार्यकारी अधिकारी हीराराम कलबी, उपखंड अधिकारी राजेश कुमार, नगर विकास न्यास के सचिव अशोक कुमार, प्रशासन एवं स्वास्थ्य विभाग द्वारा सुरक्षा और प्रार्थमिक चिकित्सा की व्यवस्थाएं सुनिश्चित की गईं, जबकि परिवहन विभाग ने प्रतिभागियों के आवागमन के लिए बसों की समुचित व्यवस्था की। नाकोडा टूरट द्वारा सभी प्रतिभागियों के लिए पोष्टिक अल्पाहार की व्यवस्था भी की गई।

कार्यक्रम के संपन्न होने पर प्रभारी सचिव हरजीलाल अटल, विधायक डॉ. अरुण चौधरी, जिला कलेक्टर सुशील कुमार यादव, अतिरिक्त जिला कलेक्टर भुवनेश्वर सिंह चौहान, अतिरिक्त पुलिस अधीक्षक हरफूल सिंह, अतिरिक्त मुख्य कार्यकारी अधिकारी हीराराम कलबी, उपखंड अधिकारी राजेश कुमार, नगर विकास न्यास के सचिव अशोक कुमार, प्रशासन एवं स्वास्थ्य विभाग द्वारा सुरक्षा और प्रार्थमिक चिकित्सा की व्यवस्थाएं सुनिश्चित की गईं, जबकि परिवहन विभाग ने प्रतिभागियों के आवागमन के लिए बसों की समुचित व्यवस्था की। नाकोडा टूरट द्वारा सभी प्रतिभागियों के लिए पोष्टिक अल्पाहार की व्यवस्था भी की गई।

कार्यक्रम के संपन्न होने पर प्रभारी सचिव हरजीलाल अटल, विधायक डॉ. अरुण चौधरी, जिला कलेक्टर सुशील कुमार यादव, अतिरिक्त जिला कलेक्टर भुवनेश्वर सिंह चौहान, अतिरिक्त पुलिस अधीक्षक हरफूल सिंह, अतिरिक्त मुख्य कार्यकारी अधिकारी हीराराम कलबी, उपखंड अधिकारी राजेश कुमार, नगर विकास न्यास के सचिव अशोक कुमार, प्रशासन एवं स्वास्थ्य विभाग द्वारा सुरक्षा और प्रार्थमिक चिकित्सा की व्यवस्थाएं सुनिश्चित की गईं, जबकि परिवहन विभाग ने प्रतिभागियों के आवागमन के लिए बसों की समुचित व्यवस्था की। नाकोडा टूरट द्वारा सभी प्रतिभागियों के लिए पोष्टिक अल्पाहार की व्यवस्था भी की गई।

# नसीराबाद में टैंकरों से अवैध रूप से गैस रिफिलिंग का खुलासा, पांच हिरासत में

दो टैंकर, एक मालवाहक वाहन और 35 व्यावसायिक गैस सिलेंडर जब्त, बड़े हादसे की आशंका टली

अजमेर, (निर्स)। नसीराबाद सदर थाना क्षेत्र में पुलिस और रसद विभाग की संयुक्त कार्रवाई में टैंकरों से अवैध रूप से गैस रिफिलिंग किए जाने के बड़े कारोबार का भंडाफोड़ किया गया है। कार्रवाई के दौरान पुलिस ने पांच लोगों को हिरासत में लिया है, जबकि दो गैस टैंकर, एक मालवाहक वाहन तथा 35 व्यावसायिक गैस सिलेंडर जब्त किए गए हैं। मामले में रसद विभाग की ओर से सदर थाना में प्रकरण दर्ज कराया गया है और पुलिस पूरे मामले की गहन जांच में जुट गई है।

जानकारी के अनुसार सदर थाना पुलिस को रविवार को सूचना प्राप्त हुई कि झड़वासा गांव स्थित हरिओम होटल एवं रेस्टोरेंट के पास दो बड़े गैस टैंकर खड़े हैं तथा वहां 19 किलोग्राम क्षमता वाले व्यावसायिक गैस सिलेंडरों में गैस भरने की तैयारी की जा रही है। सूचना मिलते ही पुलिस दल मौके पर पहुंचा और रसद विभाग को भी इसकी जानकारी दी गई। सूचना पर जिला रसद अधिकारी नीरज जैन, रेणुका चतुर्वेदी, अतुल बढाया तथा प्रकाश देवनामी भी मौके पर पहुंचे। जांच के दौरान पाया गया कि दोनों गैस टैंकरों से बिना किसी वैधानिक माप-तौल



नसीराबाद पुलिस ने टैंकरों से अवैध रूप से गैस रिफिलिंग मामले में पांच जनों को हिरासत में लिया।

व्यवस्था के सीधे व्यावसायिक गैस सिलेंडरों में गैस भरी जा रही थी। अधिकारियों ने जब गैस की जांच की तो पता चला कि टैंकरों में अत्यंत ज्वलनशील प्रोपलीन गैस भरी हुई थी, जिसे घरेलू और व्यावसायिक उपयोग के लिए एलपीजी गैस के रूप में सिलेंडरों में भरा जा रहा था। विशेषज्ञों के अनुसार प्रोपलीन गैस में किसी प्रकार की गंध नहीं होती है। ऐसे में गैस रिसाव होने पर आसपास

मौजूद लोगों को इसकी जानकारी नहीं मिल पाती और किसी भी समय बड़ा हादसा हो सकता है। कार्रवाई के दौरान मौके से एक मालवाहक वाहन और 35 व्यावसायिक गैस सिलेंडर भी बरामद किए गए। पुलिस ने दोनों टैंकरों को चालू नहीं किया। रसद विभाग की रिपोर्ट के आधार पर सदर थाना पुलिस ने प्रकरण दर्ज कर लिया है। पुलिस यह पता लगाने का प्रयास कर रही है कि

पूछताछ शुरू कर दी है। प्रारंभिक पूछताछ में सामने आया है कि दोनों गैस टैंकर मथुरा स्थित बांटलिंग संयंत्र से खाना होकर गुजरात के धूमदाद क्षेत्र की ओर जा रहे थे। रास्ते में झड़वासा गांव के पास अवैध रूप से गैस निकालकर सिलेंडरों में भरी जा रही थी। रसद विभाग की रिपोर्ट के आधार पर सदर थाना पुलिस ने प्रकरण दर्ज कर लिया है। पुलिस यह पता लगाने का प्रयास कर रही है कि

■ अधिकारियों ने जब गैस की जांच की तो पता चला कि टैंकरों में अत्यंत ज्वलनशील प्रोपलीन गैस भरी हुई थी

■ ज्वलनशील प्रोपलीन गैस को घरेलू, व्यावसायिक उपयोग के लिए एलपीजी गैस के रूप में सिलेंडरों में भरा जा रहा था

इस अवैध कारोबार के पीछे कौन-कौन लोग जुड़े हुए हैं तथा इससे पहले कितनी बार इस प्रकार गैस की अवैध रिफिलिंग की जा चुकी है। पुलिस और रसद विभाग की इस संयुक्त कार्रवाई से क्षेत्र में अवैध गैस कारोबार करने वालों में हड़कंप मच गया है। अधिकारियों का कहना है कि मामले की जांच के बाद दोषियों के खिलाफ नियमानुसार कड़ी कार्रवाई की जाएगी।

## भीलवाड़ा में तूफान ने तबाही मचाई

■ बालाजी खेड़ा कच्ची बस्ती में मकान की छत ढही, एक मासूम घायल

भीलवाड़ा, (निर्स)। शहर में बीती रात आए तेज आंधी-तूफान ने भारी तबाही मचाई है। बालाजी खेड़ा कच्ची बस्ती में एक बड़ा हादसा होते-होते टल गया, जहां तेज हवाओं के झोंके से एक गरीब परिवार के आशियाने की छत धराशायी हो गई। छत गिरने से भारी-भरकम पत्थर नीचे आ गिरा। गनीमत यह रही कि हादसे के वक्त परिवार के सदस्य घर के बाहर खाना खा रहे थे, जिससे कई जानें बच गईं। हालांकि, इस मलबे की चपेट में आने से एक सात वर्षीय मासूम बच्ची का हाथ फ्रैक्चर हो गया है, जिसे परिजनों ने तुरंत अस्पताल पहुंचाया।

हादसे का मंजर बचाव करते हुए पीड़ित निवासी सीमा बैरवा की आंखें भर आईं। उन्होंने बताया: मैं अपनी बच्ची के साथ कमरे के भीतर ही बैठी थी। अचानक कमरे की दीवारें हिलने लगीं। अनहोनी का अहसास होते ही

मैं बच्ची को लेकर तुरंत बाहर की तरफ भागी। हमारे बाहर निकलते ही पूरी छत और दीवार भरभरकर गिर गई। अगर एक सेकंड की भी देरी होती, तो मैं और मेरी बच्ची जिंदा नहीं बचते। बड़े-बड़े पत्थर गिरते देख हम बुरी तरह सहम गए।


स्थानीय निवासी लीला ने प्रशासन की कार्यप्रणाली पर गंभीर सवाल खड़े किए हैं। उन्होंने बताया कि इस कॉलोनी में पिछले एक महीने के भीतर यह दूसरा बड़ा हादसा है। इससे पहले भी एक मकान की दीवार ढह चुकी है। बारिश का मौसम शुरू हो चुका है, जिससे

कच्ची बस्ती के जर्जर मकानों पर खतरा और बढ़ गया है। स्थानीय लोगों का आरोप है कि इतना बड़ा हादसा होने के बावजूद अब तक प्रशासन का कोई भी अधिकारी मौका मुआयना करने नहीं पहुंचा है। बालाजी खेड़ा कच्ची बस्ती के निवासियों में प्रशासन के खिलाफ गहरा आक्रोश है। ग्रामीणों ने बताया कि वे लंबे समय से अपने आशियाने को सुरक्षित करने के लिए जमीन के पट्टे की मांग कर रहे हैं। कई बार लिखित और मौखिक रूप से जिला प्रशासन को अवगत कराया जा चुका है, लेकिन हर बार उनकी मांग को ठंडे बस्ते में डाल दिया गया। अब मानसून की दस्तक के साथ ही पूरी बस्ती डर के साप में जीने को मजबूर है। लोगों का कहना है कि अगर जल्द ही प्रशासन ने सुध नहीं ली, तो यहां कभी भी कोई बड़ा जनहानि का शिकार हो सकता है।

## खेत में चारा काटते समय किसान की मौत

टोंक, (निर्स)। घाट थाना क्षेत्र के चारनट गांव में रविवार को खेत पर चारा काटते समय 47 साल के किसान की अज्ञात कारणों से मौत हो गई। ग्रामीणों ने बताया कि मृतक भंवरलाल वैष्णव दर्रा बालाजी मंदिर के पुजारी थे।

परिजनों ने बताया कि भंवरलाल सुबह अपने खेत पर मवेशियों के लिए चारा काट रहे थे। काफी देर तक घर नहीं लौटने पर परिजनों ने तलाश शुरू की और उन्हें खेत पर अचेत अवस्था में पाया। ग्रामीणों की मदद से उन्हें घाट अस्पताल ले जाया गया, जहां से दूनी रेफर कर दिया गया। दूनी अस्पताल में डॉ. सुरेश मीणा ने जांच



मृतक किसान

के बाद उन्हें मृत घोषित कर दिया। ग्रामीणों ने आरोप लगाया है कि

■ करंट लगने की आशंका के चलते मामला दर्ज

भंवर लाल जिस स्थान पर चारा काट रहे थे, वहां बिजली विभाग का कृषि कनेक्शन का तार नीचे झुल रहा था। ग्रामीणों ने आशंका जताई है कि उनकी मौत करंट लगने से हुई है। सूचना मिलने पर घाट थाना पुलिस मौके पर पहुंची और दूनी अस्पताल में शव का पोस्टमार्टम करवाया। पंचनामा तैयार कर शव परिजनों को सौंप दिया गया।

## चार युवकों पर नाबालिग लड़की से गैंगरेप का आरोप

किशनगढ़ बास, (निर्स)। थाना क्षेत्र में 16 वर्षीय नाबालिग लड़की को रात में घर से जबरन उठाकर खेत में ले जाकर सामूहिक दुष्कर्म करने का मामला सामने आया है। आरोप गांव के ही चार युवकों पर है। पुलिस ने पीड़िता की दादी की शिकायत पर पॉक्सो एक्ट, एससी/एसटी एक्ट और बीएनएस की धाराओं में केस दर्ज कर जांच शुरू कर दी है।

शिकायतकर्ता बुजुर्ग महिला ने पुलिस को बताया कि उनके बेटे की मौत के बाद दूसरा बेटा अस्थिरा विस्जन के लिए गंगा जी गया था। 20 जून की रात घर पर वे, पुत्रवधु और 16 वर्षीय पोती थीं। रात करीब 12 बजे गांव के ही मुजाहिद और उसका चाचा मोहम्मद दीवार फांदकर घर में घुस आए और सो

■ घर पर सो रही नाबालिग बालिका को उठाकर खेत में ले जाकर दुष्कर्म किया

■ शिकायत पर पुलिस ने केस दर्ज कर की जांच शुरू

कि चारों आरोपियों ने नाबालिग के साथ मारपीट की, धमकी दी और सामूहिक दुष्कर्म किया। वारदात के बाद आरोपी पीड़िता को वहीं छोड़कर फरार हो गए। घटना के बाद पीड़िता 21 जून को सुबह करीब 4 बजे रोती हुई घर पहुंची और दादी को आपबीती बताई। इसके बाद परिजनों के साथ थाने पहुंचकर लिखित शिकायत दी गई है। पुलिस ने मामले की गंभीरता को देखते हुए संबंधित धाराओं में मुकदमा दर्ज किया है।

दोएसपी लालसिंह यादव ने बताया कि दलित नाबालिग बालिका के साथ गैंगरेप का मामला थाना किशनगढ़ बास में दर्ज हुआ है। बालिका का चिकित्सकों द्वारा मेडिकल करवाया गया है तथा मामले में जांच प्रारम्भ कर दी है।

## हादसे में तीन युवक घायल

डूंगरपुर, (निर्स)। कोतवाली थाना क्षेत्र में बर्ड सेंचुरी रिंग रोड पर एक कार और तेज रफ्तार बाइक के बीच भीषण टक्कर हो गई। इस हादसे में बाइक सवार तीन युवक गंभीर रूप से घायल हो गए। घायलों को तुरंत एंबुलेंस से अस्पताल पहुंचाया गया, जहां से उनकी गंभीर हालत को देखते हुए उन्हें रेफर कर दिया गया।

यह दुर्घटना शनिवार देर रात इंडस्ट्रियल एरिया मोड़ के पास बर्ड सेंचुरी रोड पर हुई। तेज रफ्तार पावर बाइक और कार की जोरदार टक्कर के बाद बाइक सवार तीनों युवक सड़क पर गिर पड़े। उन्हें हाथ, पैर और सिर में गंभीर चोटें आई हैं। हादसे के बाद मौके पर लोगों की भीड़ जमा हो गई। सूचना मिलने पर 108 एंबुलेंस मौके पर पहुंची और घायलों को डूंगरपुर अस्पताल में भर्ती कराया। घायल युवक लालकपुर गांव के निवासी बताए जा रहे हैं।

## बीकानेर के पीबीएम हॉस्पिटल में तीन दिन में दूसरी प्रसूता की मौत

बीकानेर, (निर्स)। पीबीएम हॉस्पिटल में रविवार को तीन दिनों के भीतर दूसरी प्रसूता की मौत हो गई। हॉस्पिटल में सिजेरियन डिलीवरी के बाद प्रसूता शारदा (26) वेंटीलेटर पर थी, जिसने रविवार शाम को दम तोड़ दिया। इससे पहले तबीयत बिगड़ने पर शुक्रवार को प्रसूता प्रीति की मौत हो गई थी। हॉस्पिटल में बीते एक महीने के भीतर सिजेरियन डिलीवरी के बाद 6 महिलाओं की किडनी फेल हो गई थी। हालांकि इनमें से 2 महिलाओं को तबीयत में सुधार होने पर छुट्टी दे दी गई थी।

जानकारी के अनुसार, शारदा को प्रसव के बाद से ही गंभीर हालत में पीबीएम अस्पताल में भर्ती कर वेंटीलेटर पर रखा गया था। पिछले कई दिनों से उसकी हालत गंभीर थी। डॉक्टर्स के

■ सिजेरियन डिलीवरी के बाद प्रसूता की किडनी फेल हुई थी जो वेंटीलेटर पर थी

अनुसार, उसकी प्लेटलेट्स लगातार कम हो रही थीं और शरीर में ऑक्सीजन का स्तर भी गिर गया था। शनिवार को उसकी तबीयत अधिक बिगड़ने पर डॉक्टर्स ने गले में नली डालकर उसे अतिरिक्त ऑक्सीजन सपोर्ट दिया था। इसके बावजूद उसकी हालत में सुधार नहीं हुआ और रविवार शाम करीब छह बजे उसने दम तोड़ दिया।

पीबीएम अस्पताल में प्रसूताओं की किडनी और अन्य अंग प्रभावित होने के मामले को लेकर पहले से ही जांच चल

रही है। इस प्रकरण में पहले प्रीति की मौत हो चुकी है, जो करीब 20 दिनों तक वेंटीलेटर पर रही थी। उसके लीवर और किडनी पर भी गंभीर असर पड़ा था। मामले को लेकर हेल्थ डिपार्टमेंट की ओर से जांच जारी है।

अस्पताल अधीक्षक डॉ. बी.सी. घोषा के अनुसार, मरीजों के इलाज के लिए हरसंभव प्रयास किए गए थे, लेकिन प्रथम दृष्टया मल्टीपल ऑर्गन फेल्योर महिला की मौत का कारण माना जा रहा है। किडनी के बाद अन्य अंगों ने भी काम करना बंद कर दिया। इस कारण महिला को ऑक्सीजन सपोर्ट देने की कोशिश की जा रही थी। हालांकि मामले में मृतका के परिजनों ने घटनाक्रम की निष्पक्ष जांच की मांग की है।

## बांध में डूबने से किशोर की मौत

टोंक, (निर्स)। निवाड़ी उपखण्ड में स्थित भगवान देवनारायण मंदिर जोधपुरिया के पीछे स्थित मांशी बांध में 16 वर्षीय किशोर की डूबने से मौत हो गई। मृतक की पहचान प्रतापपुर निवासी चेतन पुत्र राधेश्याम मीणा के रूप में हुई है, जो 12वीं कक्षा का छात्र था।

निवाड़ी सदर थाना प्रभारी हरिमन मीणा ने बताया कि चेतन रविवार दोपहर करीब 12 बजे अपने साथी अभिषेक के साथ देवघाम जोधपुरिया आया था। दोनों मांशी बांध में नहा रहे थे, इसी दौरान चेतन की एक चप्पल पानी में बह गई। उसे निकालने के प्रयास में वह गहरे पानी में चला गया और डूबने लगा। दूसरे घाट पर नहा रहे कुछ श्रद्धालुओं ने चेतन को पानी से बाहर निकाला। उसे तत्काल राजकीय उप जिला अस्पताल निवाड़ी ले जाया गया, जहां डॉक्टर ने जांच के बाद उसे मृत घोषित कर दिया।

## पाली में बीस हजार रुपये की रिश्वत लेते लेखा सहायक ट्रैप

जयपुर/पाली। भ्रष्टाचार निरोधक ब्यूरो (एसबी) ने कार्रवाई करते हुए पाली जिले के रोहट स्थित ब्लॉक मुख् चिकित्सा अधिकारी (बीसीएमओ) कार्यालय में कार्यरत लेखा सहायक (संविदाकर्मी) को बीस हजार रुपये की रिश्वत लेते हुए रंगे हाथ गिरफ्तार किया है। वहीं इस मामले में बीसीएमओ की भूमिका भी संदिग्ध पाई गई है, जिसके बाद उनके आवास पर तलाशी ली गई, लेकिन कार्रवाई की भनक लगने पर वे फरार हो गए। एसबीओ उनकी तलाश में जुटी हुई है।

एसबीओ डीजी गोविंद गुप्ता ने बताया कि रविवार को एसबीओ पाली द्वितीय टीम ने यह कार्रवाई की। जहां एसबीओ चौकी पाली द्वितीय को शिकायत

मिली थी कि परिवारी की ब्लॉक मुख् चिकित्सा अधिकारी कार्यालय रोहट में टैंडर के माध्यम से लगी वाहन सेवा को लगातार संचालित रखने तथा अप्रैल से जून माह तक के लंबित बिलों को पास करवाने की एवज में कार्यालय के लेखा सहायक (संविदाकर्मी) देवकीनन्दन शर्मा बीस हजार रुपये की रिश्वत मांग रहे थे। शिकायत के सत्यापन के बाद एसबीओ पाली द्वितीय के प्रभारी (अतिरिक्त पुलिस अधीक्षक) देवारव सिंह एवं उनकी टीम ने ट्रैप की योजना बनाई और रविवार को कार्रवाई करते हुए लेखा सहायक (संविदाकर्मी) देवकीनन्दन शर्मा को परिवारी से बीस हजार रुपये की रिश्वत लेते गिरफ्तार किया।

एसबीओ के अनुसार आरोपित लेखा सहायक (संविदाकर्मी) ने रिश्वत की राशि प्राप्त करने के बाद उसे ब्लॉक मुख् चिकित्सा अधिकारी कार्यालय की नई इमारत की प्रथम मंजिल पर रखी एक लकड़ी की दराज में छिपा दिया था। एसबीओ टीम ने मौके पर पहुंचकर उक्त राशि बरामद कर ली। वहीं जांच के दौरान बीसीएमओ डॉ. हार्दिक राजपुरोहित को भूमिका भी संदिग्ध पाई गई। इस पर एसबीओ जोधपुर शहर इकाई के प्रभारी किशन सिंह (उप अधीक्षक पुलिस) के नेतृत्व में उनके आवास पर तलाशी ली गई। हालांकि कार्रवाई की जानकारी मिलने पर डॉ. राजपुरोहित फरार हो गए। एसबीओ ने उनकी तलाश शुरू कर दी है।

## बेटे को बचाने डिग्गी में कूदी मां, दोनों की मौत

बालोतरा, (निर्स)। धीरीमना क्षेत्र के स्वामियों की बेरी गांव में रविवार को एक दर्दनाक हादसा हो गया। पानी से भरी डिग्गी में डूबने से मां और उसके मासूम बेटे की मौत हो गई। घटना के बाद पूरे गांव में शोक की लहर फैल गई।

प्राप्त जानकारी के अनुसार छह वर्षीय बालक अपने ननिहाल में आयोजित एक शादी समारोह में शामिल होने के लिए मां के साथ आया हुआ था। खेलते समय अचानक उसका पैर फिसल गया और वह पानी से भरी डिग्गी में जा गिरा। बेटे को डूबता देख 32 वर्षीय मां उसे बचाने के लिए तुरंत डिग्गी में कूद गई, लेकिन पानी अधिक गहरा होने के कारण दोनों बाहर नहीं निकल सके और डूबने से उनकी मौत हो गई।

घटना की सूचना मिलते ही बड़ी संख्या में ग्रामीण मौके पर पहुंच गए। स्थानीय गोताखोरों और सिविल डिफेंस की टीम ने कड़ी मशक्कत के बाद मां-बेटे के शव डिग्गी से बाहर निकाले। हादसे के बाद मौके पर लोगों की भारी भीड़ जमा हो गई। परिजनों का रो-रोकर बुरा हाल है, वहीं पूरे क्षेत्र में शोक का माहौल है। सूचना पर पहुंची पुलिस ने आवश्यक कार्रवाई करते हुए दोनों शवों को धीरीमना उप जिला अस्पताल की मोर्चरी में रखवाया। पोस्टमार्टम की प्रक्रिया के बाद शव परिजनों को सौंप दिए जाएंगे। यह हादसा धीरीमना क्षेत्र के स्वामियों की बेरी गांव में हुआ, जहां शादी की खुशियां पलभर में मातम में बदल गईं।

## मुख्यमंत्री ने देवास परियोजना का हवाई निरीक्षण किया



सीएम भजनलाल शर्मा ने देवास-3 एवं 4 पेयजल परियोजना का हवाई सर्वे किया।

## कठूमर के खेतों में काम कर रहे किसानों पर पैथर का हमला, दो जने घायल

दोनों घायल किसानों को अस्पताल पहुंचाया, जहां उनका इलाज चल रहा है

अलवर, (निर्स)। कठूमर के बल्लूपुरा रामगढ़ गांव में रोज की तरह रविवार सुबह भी किसान अपने खेतों में काम कर रहे थे। इसी दौरान वहां छिपे बैठे एक पैथर ने अचानक किसानों पर हमला बोल दिया। पैथर के इस अचानक हमले से खेत में काम कर रहे चतुर पुत्र निहाल सिंह यादव और बबली पुत्र बाबूलाल यादव गंभीर रूप से घायल हो गए। चीख-पुकार सुनकर जब आसपास के खेतों से दूसरे किसान दौड़े, तो पैथर वहां से भाग निकला। दोनों घायल किसानों को तुरंत नजदीकी अस्पताल पहुंचाया गया, जहां फिलहाल उनका इलाज चल रहा है।

किसानों पर हमला करने के बाद पैथर भागकर पास ही मौजूद एक ऊंचे पेड़ पर चढ़ गया। वह पिछले कई घंटों से उसी पेड़ पर डेरा जमाए बैठा है। जैसे ही गांव में खबर फैली, पूरे इलाके में बैठसनी फैल गई। देखते ही देखते आसपास के कई गांवों से सैकड़ों ग्रामीण मौके पर जमा हो गए। लोगों के मन में पैथर को लेकर जहां एक तरफ भारी



धौलागढ़ थाना पुलिस, वन विभाग के एसोएफ, रेंजर और सरिस्का टाइगर रिजर्व की विशेष रेस्क्यू टीम मौके पर पहुंची और पैथर को पकड़ने के प्रयास शुरू किये।

दहशत है, वहीं उसे करीब से देखने का कौतूहल भी बना हुआ है। घटना की संवेदनशीलता को देखते हुए धौलागढ़ थाना पुलिस, वन विभाग के एसोएफ, रेंजर और सरिस्का टाइगर रिजर्व की विशेष रेस्क्यू टीम तुरंत मौके पर पहुंच

गई। पैथर को सुरक्षित पकड़ने के लिए एक्सपर्ट्स और ट्रेड्कुलाइज (बेहोश करने वाली) टीम भी तैनात है। वन विभाग के आला अधिकारी लगातार पेड़ पर बैठे पैथर की हर हरकत पर नजर रख रहे हैं और उसे बिना नुकसान

पहुंचाए सुरक्षित रेस्क्यू करने का प्लान बना रहे हैं। वन विभाग और पुलिस प्रशासन ने मौके पर मौजूद भारी भीड़ को देखते हुए ग्रामीणों से पेड़ के पास न जाने और सुरक्षित दूरी बनाए रखने की सख्त अपील की है।

■ किसानों पर हमला करने के बाद पैथर भागकर पास ही मौजूद एक ऊंचे पेड़ पर चढ़ गया

■ पेड़ पर डेरा जमाए बैठा है पैथर, आसपास के गांवों से सैकड़ों ग्रामीण मौके पर जमा हो गए

अधिकारियों का कहना है कि भीड़ के शोर से पैथर आक्रामक हो सकता है। इस घटना के बाद से बल्लूपुरा रामगढ़ के आसपास के इलाकों के किसानों व पशुपालकों में डर का माहौल है। ग्रामीणों ने मांग की है कि आबादी क्षेत्रों में सरिस्का से आने वाले वन्यजीवों की एंटी रोकने के लिए वन विभाग नियमित गश्त बढ़ाए। फिलहाल पैथर को काबू में करने की कोशिश लगातार जारी है। देर शाम तक पैथर पेड़ ही बैठा रहा।

मुख्यमंत्री भजनलाल शर्मा ने रविवार को उदयपुर की महत्वाकांक्षी देवास-3 एवं 4 पेयजल परियोजना का हवाई निरीक्षण किया। इस दौरान उन्होंने निर्माणधीन देवास-3 एवं देवास-4 बांधों के डैम एक्सिस तथा टनल-3 के एंजिट 3.15 किमी, 5.325 किमी एवं 9.10 किमी सहित विभिन्न निर्माण स्थलों एवं कार्यों की प्रगति की जानकारी ली।

मुख्यमंत्री ने हवाई निरीक्षण के दौरान परियोजना की वर्तमान प्रगति एवं आगामी कार्ययोजना के संबंध में

■ सीएम भजनलाल शर्मा ने परियोजना के सभी निर्माण कार्य निर्धारित समय-सीमा में उच्च गुणवत्ता एवं पूर्ण सुरक्षा मानकों के अनुरूप किए जाने के लिए निर्देश

विस्तृत चर्चा की। साथ ही उन्होंने संबंधित अधिकारियों को निर्देश दिए कि परियोजना के सभी निर्माण कार्य निर्धारित समय-सीमा में उच्च गुणवत्ता एवं पूर्ण सुरक्षा मानकों के अनुरूप तेज गति से पूर्ण किए जाएं, जिससे उदयपुर शहर और आसपास के क्षेत्रों की वर्तमान एवं भविष्य की

पेयजल आवश्यकताओं की पूर्ति सुनिश्चित की जा सके। इस अवसर पर मुख्यमंत्री को वरिष्ठ प्रशासनिक एवं तकनीकी अधिकारियों ने परियोजना के अंतर्गत बांध निर्माण, टनल निर्माण, अन्य प्रमुख निर्माण कार्यों एवं पुनर्वास संबंधी विभिन्न कार्यों की प्रगति से अवगत कराया।

## डूंगरपुर के तालाब में डूबने से दो चचेरी बहनों की मौत

डूंगरपुर, (निर्स)। जिले के कोतवाली थाना क्षेत्र के मांडवा में रविवार को तालाब में डूबने से दो चचेरी बहनों की मौत हो गई। दोनों बकरियां चराने के लिए गई थीं और तालाब में नहाने उतर गई थीं।

पुलिस के अनुसार यह घटना मांडवा में काली बाई पैनारामा के सामने स्थित तालाब पर हुई। गर्मी अधिक होने के कारण दोनों बहनें तालाब के एक गड्ढे में भरे पानी में नहाने के लिए उतरी थीं। इसी दौरान वे गहरे पानी में डूब गईं। मृतक बच्चियों की पहचान मांडवा

■ दोनों बकरियां चराने के लिए गई थीं और तालाब में नहाने उतर गई थीं

निवासी 12 वर्षीय उषा कोटेट के रूप में हुई है, जो 8वीं कक्षा में पढ़ती थी। दूसरी बच्ची 12 वर्षीय नयना कोटेट पुत्री दशरथ कोटेट थीं, जो 7वीं कक्षा की छात्रा थीं। दोनों चचेरी बहनें थीं। घटना को देखकर गांव का एक युवक दौड़कर मौके पर पहुंचा और दोनों

बच्चियों को पानी से बाहर निकाला। गांव के अन्य लोग भी मौके पर जमा हो गए और तत्काल दोनों को डूंगरपुर अस्पताल ले जाया गया। अस्पताल में डॉक्टरों ने जांच के बाद दोनों बच्चियों को मृत घोषित कर दिया। पुलिस ने शवों को जिला अस्पताल की मॉर्चरी में रखवाया। पोस्टमार्टम के बाद शव परिजनों को सौंप दिए गए हैं। पुलिस ने मामला दर्ज कर जांच शुरू कर दी है। उषा और नयना दोनों के पिता इावर है और गाड़ी चलाते हैं। नयना के 4 भाई-बहन हैं। वहीं उषा के 6 भाई-बहन हैं।

# जयपुर-दरभंगा अमृत भारत एक्सप्रेस रेल सेवा का शुभारंभ

केन्द्रीय रेल मंत्री अश्विनी वैष्णव और मुख्यमंत्री भजनलाल शर्मा ने दिखाई हरी झंडी

**-कार्यालय संवाददाता-**  
जयपुर। केंद्रीय रेल मंत्री अश्विनी वैष्णव और मुख्यमंत्री भजनलाल शर्मा ने रविवार को जयपुर के खातीपुरा रेलवे स्टेशन से जयपुर-दरभंगा अमृत भारत एक्सप्रेस रेल सेवा को हरी झंडी दिखाकर रवाना किया। इस अवसर पर रेल मंत्री ने सीकर जिले के खादूरग्रामजी क्षेत्र में सुंदरपुरा रेलवे स्टेशन के निर्माण की घोषणा करते हुए कहा कि नया स्टेशन खादूरग्रामजी से लगभग 11 किलोमीटर दूरी पर राष्ट्रीय राजमार्ग के निकट बनाया जाएगा। इसके लिए भूमि का चयन कर लिया गया है तथा अगले 12 महीनों में निर्माण कार्य पूरा करने का लक्ष्य रखा गया है। कार्यक्रम में उपमुख्यमंत्री दीपा कुमारी, राज्यसभा सांसद घनश्याम तिवारी, जयपुर शहर सांसद मंजू शर्मा सहित अनेक जनप्रतिनिधि उपस्थित रहे। वहीं बिहार के मुख्यमंत्री सम्राट चौधरी तथा दरभंगा सांसद गोपाल टाकुर वीडियो कॉन्फ्रेंस के माध्यम से कार्यक्रम से जुड़े।



केंद्रीय रेल मंत्री अश्विनी वैष्णव और मुख्यमंत्री भजनलाल शर्मा ने रविवार को जयपुर के खातीपुरा रेलवे स्टेशन से जयपुर-दरभंगा अमृत भारत एक्सप्रेस रेल सेवा को हरी झंडी दिखाकर रवाना किया। इस मौके पर उपमुख्यमंत्री दीपा कुमारी तथा सांसद घनश्याम तिवारी व सांसद मंजू शर्मा मौजूद थे।

से खादूरग्रामजी आने वाले लाखों श्रद्धालुओं को बड़ी सुविधा मिलेगी। उन्होंने बताया कि जयपुर में विकसित मेगा कोचिंग टर्मिनल रेलवे अधीनस्थान को नई मजबूती प्रदान करेगा, जहां लगभग 450 रेलगाड़ियों का अनुक्षण किया जा सकेगा। इससे परिचालन दक्षता बढ़ेगी और यात्रियों को बेहतर सेवाएं मिलेंगी। इस दौरान रेल मंत्री ने 205 करोड़ रुपये की लागत से निर्मित अत्याधुनिक मेगा कोचिंग टर्मिनल का भी लोकार्पण किया। उन्होंने बताया कि यहां कुत्रिम बुद्धिमत्ता आधारित अधोभाग जांच प्रणाली, डिब्बा अवतरण गड्ढा मशीन, समकालिक डिब्बा उन्थापन प्रणाली तथा स्वचालित डिब्बा धुलाई संयंत्र जैसी आधुनिक सुविधाएं विकसित की गई हैं, जिसे रेलगाड़ियों के अनुक्षण की गुणवत्ता और क्षमता दोनों में वृद्धि होगी। वैष्णव ने सीकर रेलवे स्टेशन पर नई अनुक्षण लाइन के निर्माण की घोषणा भी की। उन्होंने कहा कि इससे रेलगाड़ियों की सफाई, तकनीकी जांच और रखरखाव की सुविधाएं सुदृढ़ होंगी तथा भविष्य में नई रेल सेवाओं के संचालन और क्षेत्रीय रेल संपर्क विस्तार को गति मिलेगी।

मुख्यमंत्री भजनलाल शर्मा ने कहा कि बिहार के लिए सीधी रेल सेवा की लंबे समय से मांग थी, जो अब पूरी हुई है। उन्होंने कहा कि जयपुर और दरभंगा के बीच सीधा रेल संपर्क स्थापित होने से यात्रियों को बड़ी सुविधा मिलेगी तथा रोजगार, शिक्षा, पर्यटन और व्यापारिक गतिविधियों को बढ़ावा मिलेगा। उन्होंने कहा कि नई रेल सेवाएं विकसित भारत और विकसित राजस्थान के संकल्प को गति देने वाली हैं। मुख्यमंत्री ने कहा कि प्रधानमंत्री नरेंद्र मोदी के नेतृत्व में भारतीय रेल अभूतपूर्व परिवर्तन के दौर से गुजर रही है। वर्ष 2009 से 2014 के दौरान राजस्थान को रेलवे के लिए औसतन 682 करोड़ रुपये का बजट मिलता था, जो वर्ष 2026-27 में बढ़कर 10,228 करोड़ रुपये हो गया है। वर्तमान में राजस्थान में 76,800

करोड़ रुपये से अधिक लागत की रेलवे परियोजनाओं पर कार्य चल रहा है। वीडियो कॉन्फ्रेंस के माध्यम से जुड़े बिहार के मुख्यमंत्री सम्राट चौधरी ने कहा कि जयपुर-दरभंगा अमृत भारत एक्सप्रेस के संचालन से बिहार और राजस्थान के बीच संपर्क और अधिक मजबूत होगा तथा बिहार के लाखों नागरिकों के लिए राजस्थान की यात्रा पहले की तुलना में अधिक सुगम और सुविधाजनक बनेगी। कार्यक्रम के दौरान बोकानेर-सावरमती रेल सेवा को भी रवाना किया गया। बड़ी संख्या में रेल यात्रियों, जनप्रतिनिधियों तथा रेलवे अधिकारियों ने कार्यक्रम में भाग लिया।

**वैष्णव ने खादूरग्रामजी के लिए नए सुंदरपुरा स्टेशन की घोषणा भी की**

**प्रधानमंत्री मोदी के नेतृत्व में राजस्थान में हो रहा रेलवे सुविधाओं का विस्तार : सीएम भजनलाल शर्मा**

उत्तर पश्चिम रेलवे के मुख्य जनसंपर्क अधिकारी अमित सुंदरन ने बताया कि खातीपुरा-दरभंगा अमृत भारत एक्सप्रेस सप्ताह में छह दिन संचालित होगी। ट्रेन संख्या 19725 खातीपुरा से शुक्रवार को छोड़कर सप्ताह में छह दिन रात्रि 10:30 बजे रवाना होकर तीसरे दिन रात्रि 12:55 बजे दरभंगा पहुंचेगी। वहीं ट्रेन संख्या 19726 दरभंगा से रविवार को छोड़कर सप्ताह में छह दिन प्रातः 4:30 बजे रवाना होकर अगले दिन प्रातः 8:40 बजे खातीपुरा पहुंचेगी।

## नशे के सौदागरों पर ए.एन.टी.एफ. ने कसा शिकंजा

25 हजार का इनामी तस्कर गुजरात से गिरफ्तार

**-कार्यालय संवाददाता-**  
जयपुर। राजस्थान को नशामुक्त बनाने के अभियान के तहत एंटी नारकोटिक्स टास्क फोर्स (एएनटीएफ) ने राज्यभर में मादक पदार्थ तस्करो के खिलाफ बड़ी कार्रवाई करते हुए तीन जिलों में भारी मात्रा में डोडा-चूरा और प्रतिबंधित नशीली दवाएं बरामद की हैं। इसके साथ ही एक वर्ष से फरार चल रहे 25 हजार रुपये के इनामी तस्कर को गुजरात के वडोदरा से गिरफ्तार किया गया है। एएनटीएफ पुलिस महानिरीक्षक विकास कुमार ने बताया कि विशेष अभियान के तहत 'ऑपरेशन

रजियाजनेय' में नागौर जिले के खीवर क्षेत्र निवासी 27 वर्षीय हनुमान उर्फ राजू को गिरफ्तार किया गया। वर्ष 2025 में श्रीगंगानगर के रजियासर थाने में दर्ज मादक पदार्थ तस्करी के मामले में वांछित हनुमान पर 25 हजार रुपये का इनाम घोषित था। हाईकोर्ट से अग्रिम जमानत खारिज होने के बाद वह गुजरात फरार हो गया था। इससे पहले उसे पकड़ने पहुंची पुलिस टीम पर हमला कर वह भाग निकला था। पुलिस महानिरीक्षक विकास कुमार ने बताया कि एएनटीएफ टीम ने तकनीकी निगरानी, ई-मित्र से मिले

सुराग और वडोदरा में उसकी गतिविधियों पर नजर रखकर उसे एक पार्क से दबोच लिया। जांच में सामने आया कि पिता की मृत्यु के बाद 100 बीघा कृषि भूमि का मालिक बनने के बावजूद वह ऐशो-आराम की जिंदगी के लालच में मादक पदार्थ तस्करी के धंधे

में उतर गया था। इधर फ्लोदी जिले के लोहावट क्षेत्र में जाखंडों की दागी पलानों में कार्रवाई कर आरोपी भोमामरा जाट को गिरफ्तार कर उसके घर से 15.406 किलोग्राम डोडा-चूरा बरामद किया गया। वहीं चितौड़गढ़ जिले के भादसोडा थाना क्षेत्र में उदयपुर-चितौड़गढ़ हाईवे स्थित एक होटल पर स्निफर डॉग की सहायता से दबिश देकर 3.780 किलोग्राम डोडा-चूरा जन्त किया गया तथा होटल संचालक लक्ष्मण राम देवासी को गिरफ्तार किया गया। उदयपुर के सूरजपोल क्षेत्र में एएनटीएफ ने ई-मित्र

संचालक रवि अठवाल को स्कूटी सहित पकड़कर उसके कब्जे से 40 प्रतिबंधित नशीले केप्सूल बरामद किए। आरोपी कथित रूप से स्कूटी के जरिए नशीली दवाओं की सप्लाई कर रहा था। एएनटीएफ के महानिरीक्षक विकास कुमार ने कार्रवाई में शामिल एएनटीएफ एवं स्थानीय पुलिस टीमों की सराहना करते हुए उन्हें सम्मानित करने की घोषणा की है। उन्होंने आमजन से अपील की कि मादक पदार्थ तस्करी या संदिग्ध गतिविधियों की सूचना एएनटीएफ को दें। सूचना देने वाले की पहचान पूरी तरह गोपनीय रखी जाएगी।

## मुख्यमंत्री भजनलाल शर्मा ने किये मां अम्बाजी शक्ति पीठ के दर्शन



मुख्यमंत्री भजनलाल शर्मा ने रविवार को गुजरात के बनासकांठा स्थित अम्बाजी शक्ति पीठ में दर्शन किए। उन्होंने मंदिर में विधि-विधान से पूजा-अर्चना कर देश एवं प्रदेश की खुशहाली, सुख-समृद्धि और जनकल्याण की कामना की। इस अवसर पर शक्तिपीठ प्रबंधन की ओर से मुख्यमंत्री का स्वागत करते हुए मां अम्बे की प्रतिमा भेंट की गई। कार्यक्रम के दौरान पंचायती राज एवं ग्रामीण विकास राज्य मंत्री ओटाराम देवासी, सांसद मदन राठौड़ सहित अन्य जनप्रतिनिधि उपस्थित रहे।

## सुभाष चौक क्षेत्र में 1350 किलो विस्फोटक सामग्री जब्त

जयपुर। शहर के सुभाष चौक थाना पुलिस ने अवैध रूप से संग्रहित पटाखों के खिलाफ बड़ी कार्रवाई करते हुए करीब 1350 किलोग्राम विस्फोटक सामग्री (पटाखे) जब्त की है। पुलिस ने विभिन्न ब्रांडों के कुल 67 कार्टनों में रखे गए पटाखों को बरामद किया है। मामले में एक आरोपी के खिलाफ प्रकरण दर्ज कर उसकी तलाश शुरू कर दी गई है। सहायक पुलिस आयुक्त (एसीपी) पीयूष कविया ने बताया कि यह कार्रवाई खो नागोरियान क्षेत्र में हाल ही में हुए अवैध पटाखा फेक्ट्री हादसे के बाद वरिष्ठ अधिकारियों के निर्देश पर गठित विशेष टीम द्वारा की गई। पुलिस को मुखबिर से सूचना मिली थी कि चाणक्य मार्ग, तनसुख श्रीमाल की गली स्थित मकान नंबर 971 के एक कमरे में भारी मात्रा में विस्फोटक सामग्री रखी हुई है। सूचना के आधार पर पुलिस ने मौके पर दबिश दी। तलाशी के दौरान कमरे से विभिन्न कंपनियों के पटाखों से भरे 67 कार्टन बरामद किए गए, जिनका कुल वजन लगभग 1350 किलोग्राम पाया गया। पुलिस ने समस्त सामग्री को

जब्त कर लिया। थानाधिकारी ओमवीर सिंह ने बताया कि जांच में सामने आया कि बरामद पटाखे रोहित अग्रवाल के कब्जे वाले कमरे में रखे हुए थे। पूछताछ में पता चला कि आरोपी बिना किसी वैध लाइसेंस के मौसमी पटाखा कारोबार कर रहा था। कार्रवाई के दौरान आरोपी मौके से फरार हो गया। उसके खिलाफ विस्फोटक पदार्थ अधिनियम सहित संबंधित धाराओं में मामला दर्ज कर तलाश शुरू कर दी गई है। पुलिस अधिकारियों के अनुसार अवैध रूप से विस्फोटक सामग्री का भंडारण जन सुरक्षा के लिए गंभीर खतरा है। ऐसे मामलों में लगातार निगरानी रखी जा रही है और अवैध कारोबार करने वालों के खिलाफ सख्त कार्रवाई जारी रहेगी। इस कार्रवाई में हेड कांस्टेबल रामनिवास, कांस्टेबल प्रकाश चंद, मुकेश सिंह, कुलदीप सिंह एवं दिनेश कुमार को महत्वपूर्ण भूमिका रही।


## 12वीं में पास कराने का झांसा देकर छात्रा से 22 हजार रु. ठगे

जयपुर। नारायण विहार थाना क्षेत्र में 12वीं कक्षा ओपन बोर्ड से पास कराने का झांसा देकर एक छात्रा से 22 हजार रुपये ठगने और फर्जी मार्कशीट देने का मामला सामने आया है। पीड़िता की शिकायत पर पुलिस ने आरोपी शिक्षक प्रेमचंद के खिलाफ मामला दर्ज कर जांच शुरू कर दी है। हेड कांस्टेबल सुभाष चन्द ने बताया मामला सरोवर निवासी 19 वर्षीय छात्रा ने रिपोर्ट करवाई है कि उसके पिता के दुर्घटनाग्रस्त होने के कारण वह नियमित पढ़ाई नहीं कर सकी थी और ओपन बोर्ड से 12वीं करना चाहती थी। इसी दौरान एक परिचित ने उसे प्रेमचंद नामक शिक्षक के बारे में बताया। आरोपी ने छात्रा और उसकी मां को नारायण विहार स्थित अपने घर बुलाकर 22 हजार रुपये में टयूशन सहित 12वीं की पढ़ाई और परीक्षा पास कराने का दावा किया।

## मनरेगा संविदाकर्मियों ने दी प्रदेश में आंदोलन की चेतावनी

जयपुर। मनरेगा (बीबी-जीरामजी) संविदा कर्मिक संघ के प्रदेशाध्यक्ष दिनेश मीना ने चेतावनी दी है कि अगर राज्य सरकार ने शीघ्र ही सेवा नियम जारी कर कर्मचारियों का नियमितकरण नहीं किया तो 1 जुलाई से पूरे राजस्थान में मनरेगा संविदा कर्मिकों द्वारा "बीबी-जी राम जी" का बहिष्कार किया जायेगा। उन्होंने कहा कि मनरेगा योजना में वर्ष 2005 से कार्यरत संविदा कर्मिकों को नियमितकरण की आस पूरी होती नजर नहीं आ रही है। पिछले 20-21 सालों में कई सरकारें आई व गई, परंतु किसी ने नियमितकरण की सुध नहीं ली। पूर्ववर्ती अशोक गहलोत की सरकार ने संविदा सेवा नियम 2022 बना कर हवाई घोषणाएं कर दी थी, लेकिन आज तक मनरेगा संविदा कर्मिकों का नियमितकरण नहीं हुआ। ग्रामीण विकास विभाग से संविदात्मक पदों को नियमित पदों


में संपरिवर्तन करते हुए प्रशासनिक व वित्तीय स्वीकृतियां जारी कर दी गई है, लेकिन आज तक सेवा नियम जारी नहीं हो पाये। ग्रामीण विकास मंत्री ने विधानसभा में आय-व्यय की मांग संख्या-53 के तहत ग्रामीण विकास विभाग में मनरेगा के संविदा कर्मिकों को नियमित करने के लिए सेवा नियम ग्रामीण विकास विभाग में बनाने की घोषणा की थी। इसके उपरान्त सेवा नियम की पत्रावली कार्मिक विभाग से अनुमोदन होकर पिछले 2 माह से अधिक समय से वित्त विभाग में विचाराधीन है। उन्होंने कहा कि राज्य सरकार 1 जुलाई से पूरे प्रदेश में महात्मा गांधी नरंगा के स्थान पर "बीबी-जी राम जी" लाए करने जा रही है। उन्होंने कहा कि मात्र 16900 रुपये के अल्प मानदेय में वर्तमान दौर में जीवन यापन करने मुश्किल हो गया है। उन्होंने चेतावनी दी है कि सरकार जुमले बाजी करना बंद कर यथाशीघ्र नियमितकरण करे।



भाजपा हरियाणा प्रभारी तथा राज्यसभा सांसद डॉ. सतीश पुनियां ने मुरथल, सोनीपत स्थित दीनबंधु छोट्टाराम विश्वविद्यालय में आयोजित योग कार्यक्रम में खिलाड़ियों, आमजन एवं कार्यकर्ताओं के साथ योगाभ्यास किया। इस मौके पर भाजपा हरियाणा पूर्व प्रदेश अध्यक्ष पंडित मोहनलाल बडौली, अंतरराष्ट्रीय खिलाड़ी बबीता फोगाट, विजेन्द्र बॉक्सर, प्रदीप नरवाल, पूर्व मंत्री कविता जैन, वाइस चांसलर प्रो. प्रकाश सिंह भी उपस्थित रहे।

## स्वामी रामदेव ने आंध्रप्रदेश से किया "योगमय राष्ट्र" का आव्हान

विजयवाड़ा। योगऋषि स्वामी रामदेव ने आंध्रप्रदेश के अमरावती (विजयवाड़ा) में कृष्णा नदी क्षेत्र से योगमय राष्ट्र व योगमय विश्व का आव्हान किया।



यह कार्यक्रम पतंजलि योगपीठ तथा आंध्र प्रदेश सरकार के संयुक्त तत्वाधान में हुआ था। जिसमें आचार्य बालकृष्ण महाराज भी उपस्थित रहे। इस वर्ष योग दिवस की थीम "स्वस्थ आयु के लिए योग" रही। वृत्तों कार्यक्रम प्रातः 5 बजे से प्रारंभ हो गया था, किंतु सरकारी कार्यक्रम के योग प्रोटोकॉल अनुसार स्वामी रामदेव महाराज, आंध्र प्रदेश के मुख्यमंत्री एन. चंद्रबाबू नायडू एवं आचार्य बालकृष्ण महाराज ने 45 मिनट की मानकीकृत योग दिनचर्या का अनुपालन करते हुए लगभग हजारों योग साधकों को योग का अभ्यास कराया। प्रारंभ में प्रार्थना, ग्रीवा, कंधा, कमर और

चुटनों से सम्बंधित चालन क्रियाओं का अभ्यास कराया गया, तत्पश्चात खड़े होकर करने वाले आसनों में ताडासन, वृक्षासन, पादहस्तासन, अर्ध चक्रासन और त्रिकोणासन, बैठकर करने वाले आसनों में भद्रासन, वज्रासन, अर्ध उष्ट्रासन, शशाकसन और उत्तान मंडूकासन, प्रेट के बल लेटकर करने वाले आसनों में मकरासन, भुजंगासन और शलभासन, पीठ के बल करने वाले आसनों में सेतुबंधासन, उत्तानपादासन, अर्ध हलासन और पवनसमुत्तान का अभ्यास कराया। अंत में प्राणायाम और ध्यान के लिए अनुलोम-विलोम, भ्रामरी, और ध्यान व संकल्प का अभ्यास कराया गया।

## पुलिस-प्रशासन की कड़ी निगरानी में संपन्न हुई "री-नीट" परीक्षा

अभ्यर्थियों को परीक्षा केंद्र में प्रवेश से पहले श्री-लेयर सिक्वोरिटी जांच से गुजरना पड़ा

**-कार्यालय संवाददाता-**  
जयपुर। राष्ट्रीय पात्रता सह प्रवेश परीक्षा (नीट-यूजी) की पुनः परीक्षा रविवार को राजधानी जयपुर में कड़े सुरक्षा प्रबंधों और प्रशासनिक निगरानी के बीच शांतिपूर्ण एवं सुव्यवस्थित ढंग से संपन्न हुई। जयपुर जिले के 103 परीक्षा केंद्रों पर आयोजित परीक्षा में 37128 अभ्यर्थी पंजीकृत थे। जिनमें से 34031 अभ्यर्थी उपस्थित रहे, जबकि 3,097 अनुपस्थित रहे। इस प्रकार कुल उपस्थित 91,66 प्रतिशत दर्ज की गई। परीक्षा दोपहर 2 बजे शुरू होकर शाम 5:15 बजे समाप्त हुई। नेशनल टेस्टिंग एजेंसी (एनटीई) ने अभ्यर्थियों को 15 मिनट का अतिरिक्त समय दिया। परीक्षा समाप्त होने के बाद 22 गोदाम सिकल, परकोटा क्षेत्र के प्रमुख बाजारों तथा शहर के कई व्यस्त मार्गों पर परीक्षाार्थियों और उनके परिजनों की भीड़ उमड़ने से यातायात व्यवस्था प्रभावित रही और कई स्थानों पर वाहन रंगते नजर आए। परीक्षा की संवेदनशीलता को देखते हुए इस बार अभूतपूर्व सुरक्षा व्यवस्था की गई थी। अभ्यर्थियों को परीक्षा केंद्र में प्रवेश से पहले श्री-लेयर सिक्वोरिटी जांच से



नीट परीक्षा देने पहुंचे अभ्यर्थियों को परीक्षा केंद्र में प्रवेश देने से पूर्व पुलिस ने उनकी गहनता से जांच की।

सहायता से अभ्यर्थियों के बालों तक की गहन जांच की। निर्धारित समय के अनुसार दोपहर 1:30 बजे परीक्षा केंद्रों के प्रवेश द्वार बंद कर दिए गए और इसके बाद किसी भी अभ्यर्थी को प्रवेश नहीं दिया गया। गांधी नगर स्थित केंद्रों पर अंतिम समय तक लाउडस्पीकर के माध्यम से अभ्यर्थियों को समय पर पहुंचने के निर्देश दिए जाते रहे।

**जयपुर जिले में 103 परीक्षा केंद्रों पर 37128 पंजीकृत अभ्यर्थियों में से 91.66 प्रतिशत उपस्थित हुए**

सुरक्षा व्यवस्था को अंधेध बनाए रखने के लिए सभी परीक्षा केंद्रों पर राजस्थान पुलिस के साथ केंद्रीय रिजर्व पुलिस बल (सीआरपीएफ) के जवान तैनात रहे। सीआरपीएफ की निगरानी में ही प्रश्न पत्र परीक्षा केंद्रों तक पहुंचाए गए। सभी केंद्रों पर सीसीटीवी कैमरे एवं जैमर लगाए गए थे। वहीं एहतियात के तौर पर परीक्षा केंद्रों के आसपास संचालित साइबर कैफे और ई-मित्र केंद्रों की इंटरनेट सेवाएं भी बंद रखी गईं। जिला कलेक्टर संदेश नायक ने स्वयं परीक्षा व्यवस्था को मॉनिटरिंग करते हुए महात्मा गांधी इंग्लिश मीडियम स्कूल गांधी नगर, शहीद अभय कुमार पारीक सीनियर सेकेंडरी स्कूल सहित विभिन्न परीक्षा केंद्रों का निरीक्षण कर व्यवस्थाओं का जायजा लिया। इसके अलावा केंद्रीय विद्यालय क्रमांक-1, 3 और 4, पोद्दार

## मॉर्निंग वॉक पर निकली वृद्धा से चेन स्नैचिंग

जयपुर। मालवीय नगर थाना क्षेत्र में मॉर्निंग वॉक पर निकली एक बुजुर्ग महिला के गले से सोने की चेन छपट कर ले जाने का मामला सामने आया है। वारदात को अंजाम देने के बाद बदमाश बाइक पर सवार होकर फरार हो गया। पुलिस ने मामला दर्ज कर आरोपी की तलाश शुरू कर दी है। एएसआई गंगा सहाय ने बताया कि मालवीय नगर निवासी 74 वर्षीय उर्मिला अपनी दो सहेलियों के साथ सुबह टहलने निकली थीं। उवा कॉलोनी रोड पर वॉक के दौरान एक युवक हेल्मेट लगाए अपनी बाइक के साथ खड़ा था। महिलाओं के वहां से आगे बढ़ने पर वह पैदल उनका पीछा करने लगा। कुछ दूरी पर पहुंचते ही बदमाश ने पीछे से झपट्टा मारकर उर्मिला के गले से सोने की चेन तोड़ ली। घटना के बाद महिला और उनकी सहेलियों ने शोर मचाते हुए बदमाश का पीछा भी किया, लेकिन आरोपी तेजी से अपनी बाइक स्टार्ट कर मौके से फरार हो गया। सूचना मिलने पर पुलिस मौके पर पहुंची और घटनास्थल का निरीक्षण किया। पुलिस आसपास लगे सीसीटीवी कैमरों की फुटेज खंगाल रही है तथा बाइक सवार चेन स्नेचर की पहचान कर गिरफ्तारी के प्रयास किए जा रहे हैं।

# जोधपुर के सम्राट अशोक उद्यान में जिला स्तरीय सामूहिक योग कार्यक्रम हुआ

जालोर में लोगों ने योग किया

जालोर, (कासं।) जालोर शहर के रूप नगर में रविवार को अंतर्राष्ट्रीय योग दिवस के उपलक्ष्य में मारवाड़ी युवा मंच एवं भारत विकास परिषद् के संयुक्त तत्वावधान में कार्यक्रम हुआ।

12 वें अंतर्राष्ट्रीय योग दिवस के अवसर पर रेलवे स्टेशन समीप रूप नगर स्थित निजी कॉलेजी में आयोजित योग के विशेष कार्यक्रम में कुल आमजन, सदस्य, मातृ शक्ति सहित कुल 24 लोगों को परिषद् के अध्यक्ष एवं योग गुरु राजेंद्र भूतडा के निर्देशन में तथा कालूराम कुमावत, नन्या भूतडा एवं समृद्धि बजावट द्वारा खड़ी मुद्रा से अत्यंत महत्वपूर्ण विभिन्न योगसन तथा भुजंगासन, नौकासन, आदि करवाने के बाद में शवासन, प्राणायाम, एवं अंत में करे योग रहे निरोग, व स्वस्थ रहेंगे फिट रहेंगे,के संकल्प, एवं प्रार्थना के साथ आज के इस विशेष योग कार्यक्रम का समापन किया।

परिषद् के सचिव शांतिलाल सोनी ने बताया कि इस अवसर पर मारवाड़ी युवा मंच सदस्यों एवं भारत विकास परिषद् के प्रांतीय अधिकारी मदनलाल माली, मधु शेखावत सहित शाखा के कई पूर्व, व वर्तमान पदाधिकारीयो, सदस्यों एवं मातृशक्ति की उपस्थिति रही। मारवाड़ी युवा मंच के पूर्व प्रांतीय उपाध्यक्ष श्रीकांत भूतडा द्वारा पूरे वर्ष निरंतर योग कार्य करवाए जाने हेतु योग गुरु राजेंद्र भूतडा का अभिनंदन किया गया तथा आज के कार्य में सहयोगी कालूराम कुमावत एवं उनकी टीम को सफल आयोजन हेतु बधायां दी जाकर कार्यकर्ताओं का आभार व्यक्त किया।

परिषद् के प्रांतीय संयोजक सेवा मदनलाल माली द्वारा काम में हेतु बेहतर व्यवस्थाओं के लिए मारवाड़ी युवा मंच जालोर के पूर्व प्रांत उपाध्यक्ष श्रीकांत भूतडा, प्रांतीय उपाध्यक्ष राजू बाई चौधरी, कोषाध्यक्ष हिदायत सोलंकी, संयोजक निखिल कोठीवाल का स्वागत एवं अभिनंदन करते हुए धन्यवाद दिया जाकर सभी योग साधकों को नियमित योग करने के लिए प्रेरित किया।

## योग के महत्त्व पर प्रकाश डाला

केंद्रीय सरकारी स्वास्थ्य योजना संपूर्ण स्वास्थ्य केंद्र जोधपुर के मुख्य चिकित्सा अधिकारी डॉक्टर आनंद कुमारी जोशी के नेतृत्व में योग दिवस पर कार्यक्रम का आयोजन किया। सभी चिकित्सकों एवं स्टाफ ने भाग लिया। डॉक्टर आनंद कुमारी जोशी ने योग की महत्ता पर प्रकाश डाला।

## न्याय क्षेत्र के लोगों ने भी किया योग

राजस्थान उच्च न्यायालय, जोधपुर एवं राजस्थान राज्य विधिक सेवा प्राधिकरण, जयपुर के निर्देशों की अनुपालना में जोधपुर जिला न्यायक्षेत्र के मुख्यालय पर रविवार को प्रातः 07:00 बजे से 07:30 बजे तक अन्तर्राष्ट्रीय योग दिवस का आयोजन कलेक्ट्रेट परिसर के मुख्य द्वार के समीप स्थित महात्मा गांधी पार्क, जोधपुर में किया गया।

कार्यक्रम में जिला एवं सेशन न्यायाधीश, जोधपुर जिला पूर्ण कुमार शर्मा, विशिष्ट न्यायाधीश, विशेष न्यायालय (पोक्सो) डॉ. दुष्यन्त दत्त, अपर जिला एवं सेशन न्यायाधीश, जोधपुर जिला अनुभव सिडाना, वरिष्ठ निजिल न्यायाधीश एवं मुख्य न्यायिक मजिस्ट्रेट, जोधपुर जिला महेन्द्र कुमार डॉक्टर सहित न्यायालय कर्मचारीगण, बार एसोसिएशन के सदस्य एवं अन्य संबद्ध व्यक्तियों ने उत्साहपूर्वक सहभागिता करते हुए सामूहिक योगाभ्यास किया।

संकाय सदस्यों, अधिकारियों, कर्मचारियों तथा छात्र-छात्राओं सहित 750 से अधिक प्रतिभागियों ने योगाभ्यास में भाग लिया।

नोडल अधिकारी डॉ. चंद्रभान शर्मा ने बताया कि विश्वविद्यालय योग टीमों द्वारा विभिन्न स्थानों पर 5000 से अधिक लोगों को योगाभ्यास करवाया। सम्राट अशोक उद्यान, राष्ट्रीय फैशन प्रौद्योगिकी संस्थान, फुटविपर डिजाइन एंड डेवलपमेंट संस्थान, सीमा सुरक्षा बल, कोणार्क आर्मी कॉर्प तथा भारतीय अंतरिक्ष अनुसंधान संगठन सहित विभिन्न संस्थानों एवं स्थलों पर भी योगाभ्यास कार्यक्रम आयोजित किए गए। इन कार्यक्रमों में विश्वविद्यालय के प्रशिक्षित योग विशेषज्ञों ने योगाभ्यास का संचालन किया।

योग दिवस के उपलक्ष्य में छात्र-छात्राओं के बीच विभिन्न प्रतियोगिताओं का आयोजन किया गया, जिसमें उत्कृष्ट प्रदर्शन करने वाले छात्रों को प्रमाण पत्र वितरित किए गए।

मारवाड़ मेडिकल यूनिवर्सिटी, जोधपुर में आज अंतरराष्ट्रीय योग दिवस के अवसर पर विश्वविद्यालय परिसर में एक विशाल योग शिविर का भव्य आयोजन कुलगुरु डॉ. एम. के. आसेरी की अध्यक्षता में आयोजित किया गया। इस अवसर पर अपने संबोधन में डॉ. आसेरी ने आधुनिक चिकित्सा और स्वास्थ्य सेवा में योग की महत्वपूर्ण भूमिका पर प्रकाश डाला। उन्होंने कहा कि व्यस्त दिनचर्या के बीच योग सत्र का संचालन मुख्य योग प्रशिक्षक नितिन शर्मा द्वारा किया गया।

इस विशेष अवसर पर विश्वविद्यालय के शीर्ष प्रशासनिक अधिकारी मुख्य रूप से उपस्थित रहे, जिनमें रजिस्ट्रार अयुब खान, परीक्षा निंत्रक डॉ. जयराम रावतानी और

## एस.एन. मेडिकल कॉलेज में योग किया

अंतर्राष्ट्रीय योग दिवस के अवसर पर भारतीय चिकित्सा संघ (आईएमए) जोधपुर शाखा, लार्यंस क्लब जोधपुर मरुधरा एवं डॉ. एस.एन. मेडिकल कॉलेज के संयुक्त तत्वावधान में भव्य योग कार्यक्रम का आयोजन प्रातः

6:15 बजे डॉ. एस.एन. मेडिकल कॉलेज के क्रिकेट ग्राउंड में आयोजित किया गया। बड़ी संख्या में चिकित्सक, मेडिकल विद्यार्थी, स्वास्थ्यकर्मी और आमजन ने भाग लिया।

सर्वपत्नी राधाकृष्णन राजस्थान आयुर्वेद विश्वविद्यालय, जोधपुर में कुलगुरु प्रोफेसर (वेड) गोविंद सहाय शुक्ल की उपस्थिति में 12 वें अंतर्राष्ट्रीय योग दिवस का आयोजन किया गया।

आयुर्वेद विश्वविद्यालय की ओर से जोधपुर शहर एवं विभिन्न संस्थानों में आयोजित योगाभ्यास कार्यक्रमों में 5000 से अधिक प्रतिभागियों ने सहभागिता कर योग के प्रति अपनी प्रतिबद्धता व्यक्त की।

विश्वविद्यालय परिसर में आयोजित मुख्य कार्यक्रम में आयुष मंत्रालय द्वारा निर्धारित कॉमन योग प्रोटोकॉल के अनुसार योगाभ्यास कराया गया।

कार्यक्रम का संचालन नोडल अधिकारी एवं यूनिवर्सिटी कॉलेज ऑफ नैचुरोपैथी एंड योगिक साइंसेज के प्राचार्य डॉ. चंद्रभान शर्मा द्वारा किया गया। इस अवसर पर विश्वविद्यालय के

जोशी, जीव जंतु कल्याण बोर्ड के अध्यक्ष जसवंत सिंह विश्नोई, त्रिभुवन सिंह भाटी, पूर्व राज्यसभा सांसद नारायण पंचरिया, पूर्व राज्यसभा सांसद रामनारायण डूडी, पुखराज गर्ग, जिला प्रभारी सचिव भवानी सिंह देशा, जिला कलेक्टर आलोक रंजन, जोधपुर विकास प्राधिकरण के आयुक्त उत्साह चौधरी, जिला परिषद के मुख्य कार्यकारी अधिकार आशीष कुमार मिश्रा, नगर निगम आयुक्त राहुल जैन, आईपीएस डॉ. विकास पाठक सहित जनप्रतिनिधि, अधिकारी, कर्मचारी एवं बड़ी संख्या में आमजन उपस्थित रहे।

## रेलकर्मियों ने दिखाया उत्साह

रेल मंडल द्वारा रेलकर्मियों एवं उनके परिवारजनों के लिए योग शीम पर रेलवे स्टेडियम, जोधपुर में भव्य योग कार्यक्रम का आयोजन किया गया। मंडल रेल प्रबंधक अनुराग त्रिपाठी के निर्देशन तथा वरिष्ठ मंडल कार्मिक अधिकारी अभिषेक गांधी के नेतृत्व में आयोजित इस कार्यक्रम का शुभारंभ वंदे मातरम् के सामूहिक गायन के साथ हुआ। प्रातः 6 बजे से 8 बजे तक आयोजित योगाभ्यास शिविर का संचालन रोटीय क्लब जोधपुर की अध्यक्ष कावेरी बजाज एवं उनकी टीम द्वारा किया गया।

कार्यक्रम में लगभग 800 प्रतिभागियों ने उत्साहपूर्वक भाग लिया। इस अवसर पर सुश्री लेखिका चौधरी ने योग कला का उत्कृष्ट प्रदर्शन कर उपस्थित जनसमूह को योग के प्रति प्रेरित किया।

कार्यक्रम में वरिष्ठ मंडल यांत्रिक अभियंता अमित स्वामी, वरिष्ठ मंडल सामग्री प्रबंधक अशोक चौधरी, मंडल

जोधपुर, (कासं।) 12 वें अंतर्राष्ट्रीय योग दिवस के अवसर पर जोधपुर में अनेक स्थानों पर कार्यक्रम आयोजित किए गए। हजारों लोगों ने इसमें उत्साह पूर्वक भाग लिया।

जिला स्तरीय भव्य सामूहिक योग कार्यक्रम का आयोजन सम्राट अशोक उद्यान में किया गया। कार्यक्रम में बड़ी संख्या में नागरिकों ने उत्साहपूर्वक सहभागिता करते हुए लगभग एक घंटे तक योग के विभिन्न आसनों एवं प्राणायाम का अभ्यास किया। बड़ी संख्या में जनप्रतिनिधियों, अधिकारियों, कर्मचारियों एवं आमजन की सहभागिता से पूरा वातावरण योगमय हो उठा। कार्यक्रम के दौरान प्रधानमंत्री नरेन्द्र मोदी के उद्धोषण को भी प्रसारित किया गया।

शिक्षा (विद्यालयी एवं संस्कृत) तथा पंचायती राज एवं जोधपुर जिला प्रभारी मंत्री मदन दिलावर ने उपस्थित जनसमूह को कहा कि जो नागरिक नियमित योग करते हैं वे सदैव स्वस्थ एवं निरोगी रहते हैं।

उन्होंने कहा कि योग व्यक्ति को शारीरिक एवं मानसिक रूप से स्वस्थ बनाता है तथा प्रत्येक व्यक्ति को प्रतिदिन नियमित रूप से योग को अपनी दिनचर्या का हिस्सा बनाना चाहिए।

कार्यक्रम के उपरांत संसदीय कार्य, विधि एवं विधिक कार्य मंत्री जोगाराम पटेल ने मॉडिया से संवाद करते हुए कहा कि सम्राट अशोक उद्यान में चार हजार से अधिक लोगों ने लगभग एक घंटे तक योग के विभिन्न आयामों को अपनाया।

इस अवसर पर सामाजिक न्याय एवं अधिकारिता विभाग के मंत्री अविनाश गहलोत, पाली सांसद पी.पी. चौधरी, राज्यसभा सांसद राजेंद्र गहलोत, सूरसागर विधायक देवेंद्र

## सार-समाचार बटुक भैरव जयंती 24 को, पोस्टर जारी

फलोदी, (निर्सं।) निकटवर्ती बाप मुख्य सदर बाजार परिसर में बटुक भैरवनाथ बाबा की जयंती 24 जून के उपलक्ष्य में दर्जनों व्यक्तियों की गरिमा पूर्ण उपस्थिति व उपखंड अधिकारी बाप सत्यनारायण विश्नोई के निर्देशन में पोस्टर विमोचन किया गया। प्राप्त जानकारी के अनुसार पुजारी नरेश शर्मा एवं भाभासाह तनसुख खत्री ने बताया कि लगातार 12 वीं बार जयंती का भव्य आयोजन होगा। आयोजन को लेकर आयोजन कमेटी द्वारा तैयारियों की जा रही है। पुजारी नरेश शर्मा द्वारा पूर्व की समस्त तैयारियों की गई है। शनिवार को सात स्थानों पर पोस्टर विमोचन किया गया। कानासर चुराया, बटुक भैरुबाबा मंदिर प्राणग सहित अलग अलग स्थानों पर विमोचन किया गया। जयंती पर पूरे दिन मंदिर में तेल अभिषेक, स्तुति चालीसा सहित भजन सरिता का गायन होगा। रात्रि में भजन संस्था का आयोजन होगा। आयोजन को लेकर मंदिर को फूल-पुष्पों से सजाया जाएगा तथा उत्साह पूर्वक पर्व मनाया जाएगा। नगरपालिका द्वारा भी सफाई व्यवस्था सहित अन्य व्यवस्था में सहयोग दिया जाएगा। उपखंड अधिकारी सत्यनारायण विश्नोई ने नगरपालिका को इस आयोजन को लेकर विशेष ध्यान देने का कहा गया तथा जयंती के संबंधित सहयोग का आश्वासन दिया। इस दौरान पुष्करणा समाज वरिष्ठ श्रीवल्लभ व्यास, मदन भा रंगा,सेठ तनसुख खत्री, शिक्षा विद ताराचंद पालीवाल, शिक्षा विद कन्हैयालाल पालीवाल, पुष्करणा समाज अध्यक्ष राजेंद्र जोशी, पत्रकार राजेंद्र खोरवाल, समाजसेवकों केलासदान चारण, सेन समाज जिला अध्यक्ष मांगीलाल सेन, समाज सेवी शिववतन सेवग, दीपाशंकर भस्वला, मोहनलाल भैया, जीवन सिंह सोलंकी, सेठ भवानी लोहिया, भरतवाल दर्जी, शिक्षा विद लालचंद खत्री, विशंभर सेवग, कमल भा व्यास, शिक्षक नेता तोलाराम पालीवाल, मनोज पुरोहित, विजय तवर, पुखराज सेन, मनीष लोहार, अमृत सेन, खेतुलाल मोची, चेतनगौरी स्वामी, रामेश्वर स्वामी लाल सेन, नथमल पालीवाल, कन्हैयालाल नाई, ईश्वरदान चारण, किसन स्वामी सहित दर्जनों व्यक्ति उपस्थित रहे।

## सायला में अंतर्राष्ट्रीय योग दिवस मनाया

सायला, (निर्सं।) जालोर जिले के सायला उपखंड मुख्यालय पर स्थित राजकीय उच्च माध्यमिक विद्यालय के क्रीडा स्थल में रविवार को 12वां अंतर्राष्ट्रीय योग दिवस हर्षोल्लास और भाव उत्साह के साथ मनाया गया। प्राप्त जानकारी के अनुसार कार्यक्रम का विधिवत शुभारंभ तहसीलदार लक्ष्मी चौधरी, पूर्व प्रधान रामप्रकाश चौधरी तथा नगरपालिका के अधिशाषी अधिकारी सुशील कुमार पुरोहित ने आयुर्वेद के जगद गभगान धन्वंतरि की तस्वीर के समीप सूर्य प्रज्वलित कर किया। तत्पश्चात योग प्रशिक्षक अमरसिंह दहिवा ने उपस्थित नागरिकों को योग के विभिन्न आसनों का क्रमवार अभ्यास कराया। उन्होंने कपालभाति, अनुलोम-विलोम, ध्रामरी सहित विभिन्न प्राणायामों व आसनों की बारीकियों को समझाया। योग साधकों को जागरूक करते हुए दहिवा ने कहा योग केवल एक दिन का अभ्यास नहीं, बल्कि जीवन जोने की कला है। प्रतिदिन योग करने से हम अपने शरीर को असाध्य बीमारियों से मुक्त रख सकते हैं और एक स्वस्थ राष्ट्र का निर्माण कर सकते हैं। अंत में भाजपा मंडल योग संयोजक बलवंतसिंह तुरा ने सभी अतिथियों, अधिकारियों और नागरिकों का आभार व्यक्त किया। ईओ सुशील कुमार पुरोहित के निर्देशन में नगर पालिका सायला द्वारा योग कार्यक्रम के लिए एवस्थाओं को सफलतापूर्वक अंजाम दिया गया। इस अवसर पर सीबीईओ किशोर बी. परमार, डॉ. दरगाराम चौधरी, डॉ. भीमनाथ गोस्वामी, डॉ. उदयसिंह सोढा, डिस्कॉम के सहायक अभियंता शैलेंद्र यादव, नारायणसिंह, नरेश देवासी, जैईएम रमेश सुरेश, मांगीलाल राजपुरोहित, राजेंद्र माहेश्वरी, मुकुंद दवे, रूपकिशोर अग्रवाल, पटवारी हरदानाराम देवासी, ज्ञानसिंह, महेन्द्र वैष्णव, छगनलाल जीनगर सहित कई जने उपस्थित रहे।

## बाड़मेर की 16 पंचायतों में शिविर आज

बाड़मेर, (नि.सं.)। राज्य सरकार के निर्देशानुसार आमजन की समस्याओं का मौके पर समाधान एवं विभिन्न जन कल्याणकारी योजनाओं से लाभांनित करने के लिए सोमवार को सोलह ग्राम पंचायत मुख्यालयों पर ग्रामीण सेवा शिविर आयोजित होंगे। प्राप्त जानकारी के अनुसार जिला कलेक्टर चिमन्यो गोपाल ने बताया कि 22 जून को बाड़मेर पंचायत समिति में बालेरा एवं मारूडी, बाड़मेर ग्रामीण में आदर्श ढूढा एवं भुरटिया, बाटाडू में खीपर, बायतू में नोसर, शिव में भीयाडू, गडारारोड में बंधुआ एवं कुबडिया, रामसर में जाखडू का तला एवं गंगाला, चौहटन में ईशरोल एवं पुराणियो का तला, धनाऊ में धनाऊ, सेडुवा में केकडू एवं गंगासरा ग्राम पंचायत में ग्रामीण सेवा शिविर आयोजित होंगे। इसी तरह बाड़मेर नगर परिषद कार्यालय में 22 जून को वाई 16 से 18 के लिए शहरी सेवा शिविर आयोजित होंगे। उनके मुताबिक संबंधित विभागीय अधिकारियों को निर्देशित किया गया है कि ग्रामीण एवं शहरी सेवा शिविरों में राज्य सरकार के निर्देशानुसार आमजन की परिवेदानाओं का त्वरित निस्तारण सुनिश्चित किया जाए। साथ ही अधिकाधिक पात्र व्यक्तियों को राज्य सरकार की जन कल्याणकारी योजनाओं से लाभांनित करवाने के निर्देश दिए गए हैं। उन्होंने आमजन से अधिकाधिक संख्या में शिविरों में पहुंचकर अपनी समस्याओं का समाधान करवाने एवं राज्य सरकार की जनकल्याणकारी योजनाओं का लाभ लेने की अपील की है।

## जोधपुर में साबरमती स्पेशल का स्वागत

जोधपुर (कासं।) नई रेलसेवा 04707 बीकानेर-साबरमती उद्घाटन स्पेशल ट्रेन के रविवार अपराह्न जोधपुर रेलवे स्टेशन पहुंचने पर जनप्रतिनिधियों, यात्रियों और रेलवे अधिकारियों ने उत्साहपूर्वक स्वागत किया। प्लेटफार्म संख्या एक पर पहली बार पहुंची इस उद्घाटन विशेष रेलसेवा के आगमन पर चालक दल का अभिनंदन किया गया। इस अवसर पर ट्रेन के लोको पायलट एवं सहायक लोको पायलट का माल्यार्पण कर स्वागत किया गया। इसके बाद विधायक अतुल भंसाली ने हरी झंडी दिखाकर ट्रेन को साबरमती के लिए रवाना किया। इस दौरान विधायक भंसाली ने कहा कि यह नई रेलसेवा आम यात्रियों के लिए अत्यंत उपयोगी सिद्ध होगी तथा राजस्थान और गुजरात के बीच बेहतर रेल कनेक्टिविटी को मजबूती देगी। उन्होंने इस नई सागत के लिए अखिली वैष्णव के प्रति आभार व्यक्त किया। कार्यक्रम में वरिष्ठ मंडल यांत्रिक इंजीनियर (कैरिज एंड वैगन) अमित स्वामी, सहायक वाणिज्य प्रबंधक बी.के. गौड़, सहायक परिचालन प्रबंधक मोहनदान, स्टेशन अधीक्षक विजय लाल, वाणिज्य निरीक्षक रतन सिंह गुर्जर, स्टेशन उपाधीक्षक (वाणिज्य) महेंद्र माधुर तथा दिनेश चंद्र मीणा सहित बड़ी संख्या में रेलवे अधिकारी, सुपरवाइजर, निरीक्षक और यात्री उपस्थित रहे। रेलवे के अनुसार इस नई रेलसेवा का नियमित संचालन सोमवार से प्रारंभ होगा, जिससे मार्ग के यात्रियों को बेहतर आवागमन सुविधा उपलब्ध होगी।

## पाली ओलंपिक संघ के अध्यक्ष का स्वागत

पाली, (नि.सं.)। अंतर्राष्ट्रीय योग दिवस के अवसर पर जयपुर स्थित बिरला ऑडिटोरियम में आयोजित आरोग्य महोत्सव में महिपाल सिंह निम्बाड़ा जिला ओलंपिक संघ अध्यक्ष पाली को खेलकूद एवं पत्रकारिता के क्षेत्र में उनके उल्लेखनीय योगदान के लिए 'स्पोर्ट्स एंड जर्नलिज्म' श्रेणी में राजस्थान हरिभाऊ किशनवज बागडे द्वारा सम्मानित किया गया। पाली ओलंपिक संघ सचिव राजेश पाटनेचा ने बताया महिपाल सिंह निंबांडा ने हमेशा खेलों के लिए समर्पित भाव से कार्य किया है। पाली खेल जगत व ओलंपिक संघ के द्वारा उनका अभिनंदन व शुभकामनाएं दीं। जिला ओलंपिक संघ के उपाध्यक्ष माणूसिंह दुदावत, वासुदेव शर्मा, बहादुर सिंह, कोषाध्यक्ष सत्यनारायण सिंह राजपुरोहित, किशन मेवाड़ा, नरेन्द्र माखर योग गुरु, पियुस दिनकर, पंकज शर्मा, गोपाल शर्मा, गिरधारी सेन, हेमशंकर शर्मा, बशीर भी, प्रकाश शर्मा, गणपत मेघवाल, राजु राम, चैन सिंह राठोड़, सहित खेल प्रेमियों ने बधाई व शुभकामनाएं दीं।

## सुंधा माता तलहटी में योग किया

जसवंतपुरा, (निर्सं।) उपखंड स्तरीय 12 वें अंतर्राष्ट्रीय योग दिवस का आयोजन शनिवार को श्री सुंधा माता तलहटी में उत्साह एवं श्रद्धा के साथ संपन्न हुआ। कार्यक्रम का आयोजन उपखंड अधिकारी ओमप्रकाश माचरा के निर्देशन में किया गया। ब्लॉक योग प्रभारी डॉ. केहराराम चौधरी ने बताया कि कार्यक्रम में मंडल अध्यक्ष भंवर सिंह राजपुरा एवं डॉ. भूपेंद्र चौधरी मुख्य अतिथि के रूप में उपस्थित रहे। इस अवसर पर नायब तहसीलदार बागदारम राणा, ब्लॉक शिक्षा अधिकारी भाखाराराम राणा, सुंधा माता चौकी प्रभारी महिपाल सिंह, दरजामार राणा, राजू सिंह राजपुरा, भवानासिंह चैकला, रामसिंह धुरपडा, रमेश मेघवाल सहित विभिन्न विभागों के अधिकारी एवं कर्मचारी मौजूद रहे। सहायक योग नोडल अधिकारी डॉ. संवलाराम सुधार ने बताया कि योग प्रशिक्षक महेन्द्र कुमार रज्जी एवं भावना लोहार ने उपस्थित प्रतिभागियों को योगासन, प्राणायाम एवं ध्यान का अभ्यास करवाया।

# योग कार्यशाला आयोजित



जोधपुर में पूजा राजपुरोहित ने प्रतिभागियों को योग आसनों एवं प्राणायाम का अभ्यास करवाया।

जोधपुर, (का.सं.)। अंतर्राष्ट्रीय योग दिवस के अवसर पर हमार साहस ट्रस्ट द्वारा योग कार्यशाला का आयोजन किया गया। कार्यक्रम में योग गुरु पूजा राजपुरोहित ने प्रतिभागियों को विभिन्न योग आसनों एवं प्राणायाम का अभ्यास करवाया तथा योग से होने वाले शारीरिक, मानसिक एवं जीवनशैली से जुड़े लाभों के बारे में जानकारी दी। इस वर्ष की थीम के अनुरूप योग को स्वस्थ जीवन और बेहतर स्वास्थ्य का माध्यम बताते हुए सभी को नियमित योग अपनाने के लिए प्रेरित किया गया। कार्यशाला के दौरान ट्रस्ट की संचालिका तमन्ना भाटी ने सभी को योग दिवस का शुभकामनाएं देते हुए कहा कि योग हमारे जीवन में सकारात्मक ऊर्जा, अनुशासन और स्वास्थ्य का

संचार करता है। कार्यक्रम में माउंट हील अकादमी विद्यालय रवि नगर की प्राचार्या नीरू रानी सहित हमारा साहस ट्रस्ट की मनीषा, रितिका, गुंजन, काव्या, रोशनी एवं पूजा का विशेष सहयोग रहा। सभी प्रतिभागियों ने उत्साहपूर्वक योगाभ्यास में भाग लिया और स्वस्थ जीवन का संदेश दिया।

# पाली में जोराराम कुमावत व झाबर सिंह खर्वा सहित लोगों ने योगाभ्यास किया

पाली, (नि.सं.)। जिला प्रशासन, आयुर्वेद विभाग एवं नगर निगम पाली के संयुक्त तत्वावधान में रविवार को मुख्यालय के लाखोटिया उद्यान में 12 वें विश्व योग दिवस के जिला स्तरीय कार्यक्रम में हजारों लोगों ने प्रभारी मंत्री झाबर सिंह की मौजूदगी में प्रातः योग किया। योग दिवस की थीम योग फ्रंट हेल्दी ऐज रही। प्रधानमंत्री का कार्यक्रम लाइव दिखाया गया।

केबिनेट मंत्री जोराराम कुमावत व प्रभारी मंत्री झाबर सिंह खर्वा ने इस अवसर पर कहा कि योग करने से तन और मन स्वस्थ रहता है सभी को प्रतिदिन योग करना चाहिये साथ ही इसके महत्व पर बत दिया।

आयुर्वेद विभाग के उपनिदेशक डॉ बजरंगलाल शर्मा व उपनिदेशक शिवकुमार ने बताया कि इस दौरान योग प्रशिक्षक द्वारा योग की विभिन्न मुद्राओं व आसनों के माध्यम से योग करवाया जो योग के कामन प्रोटोकॉल के अनुसार किया गया। इस अवसर पर बड़े, बुजुर्ग, बच्चे, महिलाओं ने भी योग किया।

## धार्मिक व पर्यटन स्थलों भी हुए आयोजन

जिले में पर्यटन व धार्मिक स्थलों रणकपुर, ओम आश्रम जाडन, जवाई आदि पर भी योग दिवस का आयोजन किया गया। साथ ही ब्लॉक, ग्राम पंचायत स्तर, आयुष्मान आरोग्य मण्डल, सरकारी व गैर सरकारी संस्थानों, विद्यालयों,

संचार करता है। कार्यक्रम में माउंट हील अकादमी विद्यालय रवि नगर की प्राचार्या नीरू रानी सहित हमारा साहस ट्रस्ट की मनीषा, रितिका, गुंजन, काव्या, रोशनी एवं पूजा का विशेष सहयोग रहा। सभी प्रतिभागियों ने उत्साहपूर्वक योगाभ्यास में भाग लिया और स्वस्थ जीवन का संदेश दिया।

# पाली में जोराराम कुमावत व झाबर सिंह खर्वा सहित लोगों ने योगाभ्यास किया



पाली के लाखोटिया उद्यान में विश्व योग दिवस का जिला स्तरीय कार्यक्रम हुआ। फोटो-राष्ट्रदूत

महाप्रबंधक जिला उद्योग केन्द्र रज्जाक अली, आयुक्त नगर निगम नवीन भारद्वाज, सीएमएचओ डा. विकास मारवाल, जिला शिक्षा अधिकारी राहुल राजपुरोहित, सभी जिला स्तरीय अधिकारी सहित शहर के लोग व सुनील भंडारी, तिलोक चौधरी, राकेश पंवार, पुखराज पटेल, सोहनलाल भाटी मौजूद रहे।

आयुर्वेद चिकित्साधिकारी डॉ. शिवकुमार शर्मा ने बताया कि शहर की सामाजिक शैक्षणिक संस्थाओं ने विभिन्न सामाजिक भाभाशाहों, विभिन्न सामाजिक संस्थाओं, स्वयं सेवी संगठनों भी किये गए सहयोग किया। योगाभ्यास का संचालन कवयित्री तुषि पाण्डेय ने किया। इस अवसर पर सरस डेयरी ने छाछ व अन्य ने भी पेय व अन्य

# नई लालगढ़-साबरमती ट्रेन का जालोर में स्वागत कार्यक्रम हुआ

जालोर, (कासं।) जालोर क्षेत्र की लंबे समय से चली आ रही गाडी को पूरा करते हुए नई गाडी संख्या 1947/1948 लालगढ़-साबरमती दैनिक एक्सप्रेस रेल सेवा का शुभारंभ रेल मंत्री अश्विनी वैष्णव द्वारा हरी झंडी दिखाकर किया गया। इस अवसर पर जालोर रेलवे स्टेशन पर भव्य स्वागत एवं उद्घाटन कार्यक्रम का आयोजन किया गया।

कार्यक्रम में राजस्थान विधानसभा के मुख्य सचैतक जोगेश्वर गर्ग, आहोर विधायक छगन सिंह राजपुरोहित, देवनारायण बोर्ड के चेयरमैन ओमप्रकाश भडगणा, जसराज राजपुरोहित, महेन्द्र मेघवाल सहित अनेक जनप्रतिनिधि एवं गणमान्य नागरिक उपस्थित रहे। रेल प्रशासन की ओर से मण्डल रेल प्रबंधक, जोधपुर अनुराग त्रिपाठी, अपर मण्डल रेल प्रबंधक कानी राम, वरिष्ठ मंडल अभियंता (समन्वय) मनोहर सिंह, वरिष्ठ मंडल विद्युत अभियंता (जनरल) महेन्द्र मीणा, मंडल वाणिज्य प्रबंधक दीपक चौधरी, मंडल सिग्नल एवं दूरसंचार अधिकारी शुभम यादव तथा सहायक मंडल अभियंता रामकेश मीणा उपस्थित रहे। नई रेल सेवा के प्रारंभ होने

# कड़ी सुरक्षा व्यवस्था के बीच री-नीट परीक्षा आयोजित

जोधपुर, (कासं।) जोधपुर में रविवार को री-नीट परीक्षा कड़ी सुरक्षा के व्यवस्था के बीच आयोजित की गई। कड़ी सुरक्षा के बीच बच्चों को एंटी दी गई। बच्चों के हाथ में पहने धागे और गले में पहने ताबीज भी उतरवाये गये। अपने बच्चों को एजाजम दिलाने के लिए कई अभिभावक भी पहुंचे। अभिभावकों को एजाजम सेंटर गेट से 10 फीट दूर खड़े रहने के लिए कहा गया।

परीक्षा के लिए रविवार सुबह 11 बजे से दोपहर डेढ़ बजे तक प्रवेश दिया गया। परीक्षा का समय दोपहर 2 बजे से शाम 5:15 बजे तक है। समय होते ही परीक्षा केंद्र के गेट बंद कर दिये गये। इससे पहले, सीमा सुरक्षा बल और केंद्रीय रिजर्व पुलिस बल के जवानों ने रविवार सुबह परीक्षा केंद्रों तक पेपर पहुंचाया। जोधपुर में यह परीक्षा 46 केंद्रों पर आयोजित की गई। सुरक्षा के मद्देनजर हर केंद्र पर सख्ती से अर्थार्थियों की चेकिंग कर ही उन्हें प्रवेश दिया गया। केएन कॉलेज में एक छात्र के रुमात तक की जांच की गई, वहीं एक अन्य छात्र का चरमा तक उतरवाया गया। 'केएन कॉलेज परीक्षा केंद्र के बाहर छात्र के रुमात तक की जांच कर प्रवेश दिया गया। परीक्षा केंद्र के बाहर अर्थार्थियों की लंबी कतारें लगी रही। तीन स्तरीय सुरक्षा जांच के बाद ही उन्हें प्रवेश दिया गया। परीक्षा सेंटर पर परीक्षार्थियों के हाथों में बंधे कलावे खुलवाए गए।

■ जोधपुर में परीक्षा 46 केंद्रों पर हुई। सुरक्षा के मद्देनजर हर केंद्र पर सख्ती से अर्थार्थियों को चेकिंग करने के बाद ही प्रवेश दिया

अर्थार्थियों ने उन्हें सेंटर के बाहर पीपल के पेड़ पर रख दिया। एंटी से पहले स्ट्रैट की सख्ती से जांच की गई। केएन कॉलेज में एंटी से पहले छात्रा के कान की बाली उतरवाई गई। इससे पहले पुलिस अधिकारियों ने कल व आज सुबह शहर की धर्मशालाओं, होटलों, रेस्टोरेंट और ढाबों की तलाशी लेकर सुरक्षा व्यवस्था का जांचना लिया। परीक्षा को निष्पक्ष और शांतिपूर्ण ढंग से संपन्न कराने के लिए विशेष निगरानी रखी जा रही है। परीक्षार्थियों की सुविधा को ध्यान में रखते हुए रेलवे ने तीन स्पेशल ट्रेनों का संचालन किया है। परीक्षा की सुरक्षा व्यवस्था के लिए प्रशासन और पुलिस अधिकारियों की टीमें बनाई गई हैं। सुबह से ही केंद्रों के बाहर पुलिस के जवान तैनात रहे गए। एजाजम दीताराम चौधरी ने बताया कि एजाजम सेंटर पर प्रवेश से पूर्व अर्थार्थियों की गहन सुरक्षा जांच की गई, इसके बाद ही प्रवेश दिया गया।



# नक्की झील पर मुख्यमंत्री भजनलाल ने अंतर्राष्ट्रीय योग दिवस मनाया

## मुख्यमंत्री ने आबू राज को सांस्कृतिक विरासत, प्रकृति व आत्मिक शांति का अद्भुत संगम बताया

आबू राज/जयपुर, 21 जून। मुख्यमंत्री भजनलाल शर्मा ने रविवार को 12वें अंतर्राष्ट्रीय योग दिवस के अवसर पर सिरोंही जिले के आबू राज में आयोजित राज्यस्तरीय कार्यक्रम में योगाभ्यास किया। इस दौरान उन्होंने प्रधानमंत्री नरेन्द्र मोदी द्वारा कोलकाता में दिए गए संबोधन को भी सुना।

मुख्यमंत्री ने अंतर्राष्ट्रीय योग दिवस की शुभकामनाएं देते हुए कहा कि आबू राज की पावन गोद में बसा आबू राज अध्यात्म की भूमि है। यह हमारी सांस्कृतिक विरासत और प्रकृति तथा आत्मिक शांति का अद्भुत संगम है। यहां की निर्मल वायु, हरियाली और आध्यात्मिक वातावरण योग की मूल भावना को साकार करते हैं।

उन्होंने कहा कि देश ने योग को कर्म योग से जोड़कर व्यक्ति, समाज और राष्ट्र के तौर पर विकास की शक्ति को कई गुना बढ़ा दिया है। आज योग विश्वव्यापी जन आंदोलन बन चुका है। उन्होंने कहा, यह गर्व का विषय है कि हमारी प्राचीन योग की परंपरा मानवता के कल्याण का वैश्विक माध्यम बन चुकी है।

मुख्यमंत्री ने कहा कि इस वर्ष



मुख्यमंत्री भजनलाल शर्मा ने अंतर्राष्ट्रीय योग दिवस के अवसर पर सिरोंही जिले के आबू राज में आयोजित राज्यस्तरीय कार्यक्रम में योगाभ्यास किया।

अंतर्राष्ट्रीय योग दिवस की थीम 'स्वस्थ वृद्धावस्था के लिए योग' है। इसका संदेश यह है कि योग केवल युवाओं तक सीमित नहीं, बल्कि यह बढ़ती उम्र के लोगों को भी शारीरिक रूप से सक्रिय, मानसिक रूप से संतुलित और भावनात्मक रूप से मजबूत रखने का सशक्त माध्यम है।

अरावली की वादियों में नक्की झील के किनारे आयोजित कार्यक्रम में मुख्यमंत्री ने उपस्थित जनसमूह को मन की स्थिरता, आत्मविकास, कर्तव्यनिष्ठा तथा समाज और विश्व में शांति, आनंद एवं स्वास्थ्य के संवर्धन के लिए प्रतिबद्ध रहने की शपथ दिलाई। साथ ही, सफेद गुब्बारे उड़ाकर विश्व शांति एवं निरोगी

■ आबू राज में आयोजित राज्यस्तरीय समारोह में मुख्यमंत्री भजनलाल ने उपस्थित जनसमूह को मन की स्थिरता, आत्म विश्वास, कर्तव्य निष्ठा, समाज व विश्व में शांति, आनंद एवं स्वास्थ्य के संवर्धन के लिये प्रतिबद्ध रहने की शपथ दिलाई।

राजस्थान का संदेश दिया गया।

इस दौरान पंचायतीराज राज्य मंत्री ओटा राम देवासी, उद्योग एवं वाणिज्य राज्य मंत्री केके विश्वासे, सांसद मदन राठौड़, लुम्बामार चौधरी, विधायक समाराम, मुख्य सचिव वी श्रीनिवास सहित, अन्य जनप्रतिनिधिगण, अधिकारीगण एवं आमजन उपस्थित थे।

## पूर्व मुख्यमंत्री ...

(प्रथम पृष्ठ का शेष)

ईडी की जांच उस कथित वित्तीय लेनदेन से जुड़ी है, जिसमें खनन कंपनी कोचिन मिनरल्स एंड रूटाइल लिमिटेड (सीएमआरएल) द्वारा वीणा की आईटी कंपनी एक्सालॉजिक सॉल्यूशंस प्राइवेट लिमिटेड, जो अब बन्द हो चुकी है, को 2.78 करोड़ रुपये का भुगतान किए जाने का आरोप है। जांच एजेंसी का दावा है कि यह राशि कंपनी को किसी सेवा के बदले नहीं दी गई थी। ईडी का आरोप है कि भुगतान के बावजूद एक्सालॉजिक ने कोई वास्तविक सेवा प्रदान नहीं की। इसी आधार पर एजेंसी इस पूरे लेनदेन को सदिग्ध मानते हुए मनी लॉण्डरिंग के पहलू को जांच कर रही है।

सूत्रों के मुताबिक, 17 जून को हुई पहली पूछताछ के दौरान वीणा के बयान दर्ज किए गए थे। इसके बाद एजेंसी ने उपलब्ध दस्तावेजों, बैंक रिकॉर्ड और अन्य साक्ष्यों का विश्लेषण किया। जांच के दौरान कुछ और तथ्यों को स्पष्ट करने की जरूरत महसूस की गई, जिसके बाद ईडी ने वीणा को दोबारा तलब करने का फैसला किया। बताया जा रहा है कि अब तक इस मामले में चार अन्य आरोपियों के बयान भी दर्ज किए जा चुके हैं। 19 जून को ईडी अधिकारियों ने तिरुवनंतपुरम में वीणा के बैंक लॉकरों का भी निरीक्षण किया था।

## रविवार को ...

(प्रथम पृष्ठ का शेष)

लोकतंत्र के साथ खड़े हैं। जंतर-मंतर पर भारी संख्या में एकत्रित प्रदर्शनकारियों ने केंद्रीय शिक्षा मंत्री धर्मेश प्रधान से तुरंत पद छोड़ने की मांग की है।

## क्या इजरायल का ...

(प्रथम पृष्ठ का शेष)

अमेरिकी पैट्रियट तथा थाड (टी.एच.ए.डी.) रक्षा प्रणालियां भी इजरायल को सुरक्षा मजबूत करने के लिए तैनात की गई हैं। एकमात्र क्षेत्र, जहां इजरायल वास्तव में आत्मनिर्भर माना जाता है, वह उसका रणनीतिक प्रतिरोधक (स्ट्रेटिजिक डिटेरेंट) तंत्र है। इसमें स्वदेशी जेरिको-तीसरी मिसाइल प्रणाली और जर्मनी निर्मित पनडुब्बियां शामिल हैं, जो उसे समुद्र आधारित परमाणु क्षमता प्रदान करती हैं। हालांकि, उसके, देश में डिजाइन किए गए मर्कवा टैंक भी अमेरिका में बने इंजनों पर निर्भर हैं।

विशेषज्ञों की व्यापक राय है कि यदि अमेरिकी समर्थन अचानक समाप्त हो जाए तो इजरायल को गंभीर झटका लगेगा। स्पेयर पार्ट्स की निरंतर आपूर्ति बंद होने पर उसकी वायु सेना के बड़े हिस्से को संचालित रखना कठिन हो जाएगा। लंबे संघर्ष की स्थिति में उसके गोला-बारूद के भंडार भी अपेक्षाकृत जल्दी समाप्त हो सकते हैं।

इजरायल की राष्ट्रीय सुरक्षा परिषद के पूर्व उपप्रमुख चक फ्राइलिक के अनुसार, यह निर्भरता केवल गोला-बारूद तक सीमित नहीं है, बल्कि सेना के लगभग हर स्तर तक फैली हुई है, यदि उन्हें डिजिटल करने के लिए अमेरिका से एयरक्राफ्ट मंगाने पड़ें।

लागत भी एक बड़ी बाधा है। फ्राइलिक ने 1980 के दशक में इजरायल द्वारा अपना लड़ाकू विमान विकसित करने के असफल प्रयास का उदाहरण दिया। इस परियोजना पर राष्ट्रीय सकल घरेलू उत्पाद का लगभग

पांचवां हिस्सा खर्च हो गया था, लेकिन अंततः इसे बंद करना पड़ा। पूर्व आईडीएफ उपप्रमुख उजी दयान ने भी यही राय व्यक्त की। उनका कहना था कि इजरायल जैसे अपेक्षाकृत छोटी अर्थव्यवस्था के लिए अत्याधुनिक सैन्य उपकरणों का स्वतंत्र विकास आर्थिक रूप से व्यावहारिक नहीं है। इजरायल के राष्ट्रीय सुरक्षा अध्ययन संस्थान की एक रिपोर्ट ने भी निष्कर्ष निकाला कि पूर्ण सैन्य आत्मनिर्भरता को बात व्यावहारिक दृष्टि से केवल एक कल्पना है।

यह निर्भरता केवल इजरायल की अपनी सैन्य क्षमता को ही प्रभावित नहीं करती, बल्कि उन देशों को भी प्रभावित करती है जो उससे हथियार खरीदते हैं।

भारत ने लगभग बीस वर्ष पहले इसका प्रत्यक्ष अनुभव किया था, जब ग्रीन पाइन रडार और फाल्कन हवाई प्रारंभिक चेतावनी प्रणाली की खरीद के लिए अमेरिकी मंजूरी आवश्यक थी। हालांकि, ये इजरायली टैकनॉलजी के रूप में ब्रेण्डेड थे, लेकिन इन्हें अमेरिकी कंपनियों के साथ मिलकर विकसित किया गया था। यरुशलम से चाहे जितने भी स्वतंत्रता के दावे किए जाएं, व्यावहारिक वास्तविकता यही है कि इजरायल की रक्षा क्षमता और सैन्य शक्ति का प्रदर्शन अब भी वॉशिंगटन से गहराई से जुड़ा हुआ है। दोनों देशों के संबंधों में समय-समय पर तनाव आ सकता है, लेकिन दोनों पक्षों के पास इस साझेदारी को बनाए रखने के मजबूत कारण हैं। फिलहाल पूर्ण अलगाव की संभावना वास्तविकता से अधिक राजनीतिक बयानबाजी ही दिखाई देती है।

## तुषार ...

(प्रथम पृष्ठ का शेष)

तीन साल के कार्यकाल के लिए और फिर 2023 में पुनः नियुक्त किया। नवीनतम कार्यकाल विस्तार के साथ, मेहता सालिसिटर जनरल के रूप में लगभग आठ वर्ष पूरे कर चुके हैं और नए कार्यकाल के अंत तक इस पद पर 11 वर्ष पूरे करने वाले हैं, जिससे वे देश के इतिहास में सबसे लंबे समय तक इस पद पर सेवा देने वाले विधि अधिकारियों में से एक बन जाएंगे।

सालिसिटर जनरल के रूप में, मेहता ने सर्वोच्च न्यायालय और विभिन्न उच्च न्यायालयों के समक्ष कई महत्वपूर्ण संवैधानिक, नीतिगत और आपराधिक मामलों में केंद्र सरकार का प्रतिनिधित्व किया है।

## नीट ...

(प्रथम पृष्ठ का शेष)

इंजेक्शन लगाया गया, लेकिन उसकी हालत में कोई सुधार नहीं हुआ।

जब परिजनों ने सख्ती से पूछा तो सिमरन ने बताया कि उसने घर में रखा कीटनाशक पी लिया है। इसके बाद परिजन उसे गंभीर हालत में हिसार के सर्वेश अस्पताल लेकर पहुंचे, वहां डॉक्टरों ने जांच के बाद उसे मृत घोषित कर दिया।

पिता रोहताश ने बताया कि सिमरन को देखकर नहीं लगा कि वह आत्महत्या कर लेगी। वह नामल लगी थी और उसने रातभर पढ़ाई भी की थी। सुबह उसने बताया था कि वह 11 बजे घर से पेपर देने के लिए निकलेगी। इससे पहले यह हादसा हो गया।

## भारत की प्राचीन परम्परा ...

(प्रथम पृष्ठ का शेष)

रखने का मार्ग दिखाता है। योग जीवनशैली में संतुलन लाता है तथा व्यक्ति को उम्र बढ़ने के बावजूद ऊर्जावान बनाए रखता है। प्रधानमंत्री ने कहा कि श्रीकृष्ण ने भी गीता में योग के महत्व का उल्लेख किया है। उन्होंने कहा कि समाज स्वस्थ होगा तो देश भी स्वस्थ बनेगा।

प्रधानमंत्री के संबोधन के बाद रेड रोड पर सामूहिक योगाभ्यास शुरू हुआ। इस बीच मुख्यमंत्री शुभेन्द्र अधिकारी ने प्रधानमंत्री नरेन्द्र मोदी का स्वागत करते हुए कहा कि पश्चिम बंगाल में योग की पुरानी परंपरा रही है। प्रधानमंत्री की उपस्थिति से राज्य

में योग दिवस का आयोजन ऐतिहासिक बन गया है।

मुख्यमंत्री ने कहा कि लंबे समय तक पश्चिम बंगाल में योग दिवस को लेकर सरकारी स्तर पर कोई विशेष पहल नहीं हुई, लेकिन अब राज्य में योग के प्रति लोगों का उत्साह बढ़ा है।

रेड रोड पर मुख्य योग कार्यक्रम सुबह करीब 6:30 बजे शुरू हुआ। कार्यक्रम में लगभग 35 हजार लोगों के प्रधानमंत्री के साथ योगाभ्यास में शामिल होने की व्यवस्था की गई थी।

योग दिवस के कार्यक्रम में भाग लेने वाले लोगों की सुविधा के लिए रविवार तड़के से कोलकाता मेट्रो की

सेवाएं शुरू कर दी गई थीं। ब्लू लाइन, ग्रीन लाइन सहित, शहर की सभी मेट्रो लाइनों पर सुबह 4 बजे के कुछ समय बाद से सेवाएं चालू कर दी गईं, ताकि दूरदराज से आने वाले प्रतिभागी समय पर रेड रोड पहुंच सकें।

प्रधानमंत्री के दौर को देखते हुए, रेड रोड और आसपास के क्षेत्रों में बहुस्तरीय सुरक्षा व्यवस्था की गई थी। बड़ी संख्या में पुलिसकर्मियों और सुरक्षा बलों को तैनात किया गया था। यातायात व्यवस्था को सुचारु बनाए रखने के लिए भी विशेष प्रबंध किए गए थे। कार्यक्रम स्थल पर प्रवेश के लिए निर्धारित समय और सुरक्षा जांच की व्यवस्था की गई थी।

## भाषण ...

(प्रथम पृष्ठ का शेष)

बाकी नेता यहां कूड़ा उठाने आए हैं?" उन्होंने कार्यकर्ताओं को अनुशासन बनाए रखने की नसीहत देते हुए कहा कि कांग्रेस में व्यक्ति पूजा के लिए कोई स्थान नहीं है और पार्टी किसी भी व्यक्ति से बड़ी है। उन्होंने कहा कि चाहे कोई नेता कितना भी बड़ा क्यों न हो, संगठन सर्वोपरि है। कांग्रेस पार्टी ने ही नेताओं को पहचान और ताकत दी है, इसलिए संगठन और अनुशासन को बनाए रखना सभी कार्यकर्ताओं की जिम्मेदारी है।

## दिसम्बर में हो सकता है भारत व यूरोपीय संघ के बीच व्यापार समझौता

वाणिज्य मंत्री पीयूष गोयल ने चार्टर्ड अकाउंटेंट्स से कहा कि यह समझौता फरवरी में लागू हो जायेगा

नई दिल्ली, 21 जून। भारत, और 27 देशों के संगठन यूरोपीय संघ के बीच बहुप्रतीक्षित मुक्त व्यापार समझौता इस साल दिसंबर तक हस्ताक्षरित हो जाएगा। वाणिज्य और उद्योग मंत्री पीयूष गोयल ने रविवार को मुंबई में चार्टर्ड अकाउंटेंट्स के साथ बातचीत में यह घोषणा की। उन्होंने बताया कि इस ऐतिहासिक समझौते को अगले साल फरवरी-मार्च के दौरान पूरी तरह लागू किए जाने की संभावना है।

इसी साल 27 जनवरी को भारत और यूरोपीय संघ ने वार्ता के निकर्ष को घोषणा की थी। इसे व्यापार की दुनिया में सभी

■ गोयल ने कहा कि लगभग शून्य शुल्क होने से स्थानीय उद्योग को सीधा लाभ मिलेगा। यूरोपीय संघ से आने वाली लग्जरी कारों व वाइन पर आयात शुल्क कम होने से ये उत्पाद भारत में सस्ते हो जायेंगे।

समझौते की मांग (मदर ऑफ ऑल डीलस) कहा जा रहा है। पीयूष गोयल ने कहा कि अब लगभग शून्य शुल्क के साथ, पूरा यूरोपीय बाजार हमारे लिए खुल जाएगा। इस समझौते के लागू होते ही भारत के व्यापारिक रिश्तों को एक नई और अभूतपूर्व उड़ान मिलेगी। उन्होंने यह भी बताया कि पूरी दुनिया

इस समय भारत की तरफ बेहद उम्मीद से देख रही है। इस ऐतिहासिक भारत-ईयू समझौते के तहत, भारतीय खेपों (शिपमेंट्स) के लगभग 93 प्रतिशत हिस्से को यूरोपीय बाजार में शुल्क-मुक्त पहुंच मिलेगी। इसका सीधा फायदा भारतीय निर्यातकों और स्थानीय उद्योगों को होगा।

इसके साथ ही, यूरोपीय संघ से भारत आने वाली लकजरी कारों और वाइन पर आयात शुल्क कम होगा, जिससे ये उत्पाद भारत में सस्ते हो जाएंगे। आर्थिक आंकड़ों के लिहाज से यह बेहद मजबूत साझेदारी है। भारत और यूरोपीय संघ मिलकर वैश्विक सकल घरेलू उत्पाद (जीडीपी) का 25 प्रतिशत हिस्सा संभालते हैं। इसके अलावा, दोनों पक्ष अंतर्राष्ट्रीय व्यापार (लगभग 33 ट्रिलियन डॉलर) का एक-तिहाई, यानी लगभग 11 ट्रिलियन डॉलर, यानी करीब 10,38,52,380.5 करोड़ रुपये का प्रतिनिधित्व करते हैं।

MARUTI SUZUKI ARENA

# GOT THE LOOKS GOT THE EDGE

**VICTORIS**

**EDGE EDITION**

Now Available  
at ₹ 13 79 900\*

PANORAMIC  
SUNROOF

LUXURIOUS  
WHITE  
INTERIORS

DOLBY ATMOS  
SPATIAL SOUND  
EXPERIENCE

LEVEL 2 ADAS  
WITH  
10+ FEATURES

64-COLOUR  
AMBIENT  
LIGHTING

SCAN AND CONNECT TO  
A SHOWROOM NEAR YOU

E-BOOK TODAY AT  
WWW.MARUTISUZUKI.COM

CONTACT US AT  
**1800-102-1800**

\*Price for ex-showroom (Delhi) for ZXI (O) MT Monotone variant is ₹13 79 900. Applicable T&C available at the nearest dealership. Creative visualization. Images used are for illustration purposes only. Car colour may vary due to printing on paper. ADAS features are for driver assistance only. Driver is responsible for safe and attentive driving. Features may vary by model/conditions. For details on functioning of safety features including airbags, kindly refer to the Owner's Manual. Dolby, Dolby Audio, Dolby Atmos, and the double-D symbol are registered trademarks of Dolby Laboratories Licensing Corporation.